
संस्थापक - 
चक्रपाणिः नागिरेङ़ी च 


आत्मावत्गोकनार्थ प्राप्तोऽस्ति कात्ठः 


टि सहस्रतमम्‌ एतत्‌ वर्षं शतकस्यास्य अन्तिमं वर्षम्‌ नूतन- 
शतकस्य आरम्भवर्षं वा इत्यत्र स्यात्‌ विप्रतिपत्तिः, किन्तु एतस्य 
महत्वविषये तु नास्ति सर्वथा विप्रतिपत्तिः । 

त्रिपश्चाशद्वर्षेभ्यः पूवं भारतं स्वतन्त्रं जातम्‌ । ततः किञ्चित्ूर्व द्वितीयं 
जागतिकयुद्धं समाप्तम्‌ । तस्य युद्धस्य कारणतः बहवः देशाः महतीं हानिम्‌ 
अनुभूतवन्तः । उदाहरणत्वेन जपानदेशम्‌ एव पश्याम । तस्य नगरद्रयम्‌ 
अण्वस्त्रकारणतः उद्रस्तं जातम्‌ । समग्रः देशः भस्ममयः जातः इव । 
तथापि अद्य स च देशः प्रगतदेशेषु अन्यतमः । अस्माकं प्रतिवेशिदेशस्य 
सिद्खपुरस्यापि एषैव कथा । 

भारतस्य प्रगतौ का बाधा 2 अत्र जाताः विज्ञानिनः तन्तरज्ञानिनः च 
अपूर्वां सिद्धि प्रदर्शयन्ति । किन्तु ततः वर्धमानम्‌ अस्ति पाश्चात्यदेशानां 
सम्पत्‌ । कुतो वा तेषां प्रतिभायाः लाभं वयं स्वीकर्तुं न शक्तवन्तः ? 

ते कथयन्ति - "भारते कार्यकरणे महान्‌ क्लेशः । सर्वकारीया व्यवस्था 
न उपकरोति न वा सहानुभूत्या व्यवहरति" इति । किम्‌ एषा दशा परिवर्तनीया 
नास्ति ? देशस्य जनसङ्ख्या दिने दिने वर्धते । प्राकृतिकविकोपस्यापि बाधा 
वर्धमाना अस्ति । एतादृशस्थितौ अपि यदि वयं जागरणं न प्राप्नुयाम, 
राष्ट्राभिवृद्धिं न चिन्तयेम तर्हिं अस्मान्‌ अधःपतनात्‌ को वा रक्षेत्‌ 2 
अ सर्वकारीयव्यवस्था जनानां हितार्थं आरचिता । जनता एव प्रभुः अत्र । 
` कर्तुम्‌ अकर्तुम्‌ उन्यथाकतुं वा अस्ति सामर्थ्यं तस्याः । अतः अस्माभिः 
अद्य चिन्तनीयम्‌ अस्ति - देशस्य हितार्थ किं कृतं चेत्‌ उचितं स्यात्‌ इति । 





एतस्मिन्‌ अद्ध वयं सर्जनात्मकस्पर्धायाः 
रूपं परिकल्पयन्तः स्मः । 


अधः एकस्याः कथायाः आरम्भः दत्तः अस्ति । उत्तमां कथां रचयिद्ं अपेक्षितानि उप 


णि सक्ति तत्र । ताति उपयुज्य कथायाः पूर्णः आकारः परिकल्यनीयः भवद्धिः । कथासमाप्तेः 
प्रकारान्‌ चिन्तयित्वा योग्यां चित्वा लिखन्तु । योग्या शीर्षिका अपि देया । स्मर्तव्यम्‌ अत्र य 

शेषः ?५०-२०० शब्दैः एव रचनीयः । चितायै रचनायै पुरस्कारः दास्यते । सा कथा पत्रिकायां 

शयिष्यते च । एतस्यां स्पधयां बालाः एव भागं ग्रहीदुम्‌ अर्ह्ति, न ज्येष्ठाः । कथया सह नाम, सद्धेत, 

तयः, कक्षया, विद्यालयनाम पत्रालयसङ्खवां (पिन्‌ कोड्‌) च विलिख्य - चन्दमामा (संस्कृतम्‌) अक्षरम्‌, 

८ उपमार्गः, गिरिनिगरम्‌ बेङ्गलूरु - ५६० ०८५ इत्येतस्मै सङ्धेताय प्रेषयन्तु । कथारचनायां ज्येष्ठेभ्यः वयं 

न अवराः इत्येतत्‌ बालैः प्रमाणीकरणीयम्‌ अस्ति । अतः कथारचनार्थ ज्येष्ठानां साहाय्यं सर्वथा मास्तु । 


गद्खानगरे आसीत्‌ एकं रमणीयम्‌ उद्यानम्‌ । 
तस्मिन्‌ फलदायिनः वृक्षाः पुष्पदायकाः लता- 
पः च आसन्‌ । उद्यानपालकः तान्‌ 
पुत्रवत्‌ प्रीत्या पालयति स्म । 
उद्याने कपयः अपि आसन्‌ । ते अन्ये 
पयः इव न सामान्याः । ते अपि पुष्यप्रियाः । ते 
उद्यानपालकेन क्रियमाणं सस्यपोषणं जागरूकतया 
प्रयन्ति स्म । तेन न सस्यानि उन्मूलयन्ति स्म, न 
वा पुष्पाणि उत्पाटयन्ति स्म । अतः उद्यानपालकस्य 
तेषां च येत्री प्रवृद्धा । 
एकदा उद्यानपालकेन कुत्रापि गन्तव्यम्‌ आसीत्‌ । 


किन्तु तस्य समस्या ~ सस्यानां जलसेचनं ठ 
कुर्युः इति । सः बहुधा विचिन्त्य एकम्‌ उपायं 
प्राप्तवान्‌ । तदनुगुणं सः कपीन्‌ निवेदितवान्‌ - 
" "एकं दिनं भवन्तः जलसेचनं कुर्वन्तु '' इति । 
कपयः जलसेचनपात्रं द्रोणीं जानन्ति स्म, 
कुतः आनेतव्यम्‌ इत्यपि जानन्ति स्म । 

अनन्तरदिने तैः जलसेचनम्‌ आरब्धम्‌ । 
नायकः दुरे स्थित्वा सहकारिणां कार्य परिशीलय 
आसीत्‌ । अत्रान्तरे तेन एकः सन्देहः प्राप्तः - 
किं सर्वाणि सस्यानि अपेक्षितप्रमाणेन जलं 
प्राप्नुवन्ति 2' इति । 


एतस्य सन्देहस्य पर्हिरः तेन कपिनायकेन कथं कृतः ? इत्येतं विषयं कथारूपेण कागदे लिखि 
अगस्ट्मासस्य ३० दिनाङ्घतः पूर्व प्रेषयन्त । पुरस्कृता रचना अक्टोबरसञ्चिकायां प्रकाशयिष्यते । 





~ सम्पादकः 


जुलै - २००० अद प्रकाशितानां प्रश्नानाम्‌ उत्तराणि 

सरोवरतीरे बकरूपेण स्थितस्य मूत्युदेवतायाः यमस्य प्रश्रस्य युधिष्ठिरेण दत्तम्‌ उत्तरम्‌ एतत्‌ | 


, युधिष्ठिरस्य राजसुययागतः पूर्वं सहदेवः माहिष्मतीराजं पराजितवान्‌ आसीत्‌ । 


. भरतस्य माता कैकेयी केकयराजस्य पुत्री । 
. वाल्मीकेः आश्रमः तमसानदीतीरे आसीत्‌ । 


अगस्ट्‌ ~ २००० 





चन्दमामा “ 


वयः न्‌ विष्नायते 


छात्राः क्वचित्‌ अध्ययने आसक्ति न दर्शयन्ति । तादृशानां प्ररणाप्नोतोरूपेण अत्रास्ति कश्चित्‌ 
राजकिशोरपाण्डेयः नवदेहलीयः । ४४ वर्षीयः सुरक्षादलीयः सः एतस्मिन्‌ वर्षे विद्यावारिधि - (7), 
0) निभित्तं शोधपत्रं प्रस्तुतवान्‌ अस्ति । सः १९८ ०तमे वर्षे द्रादशकक्ष्याम्‌ उत्तीर्य देहलीम्‌ आगत्य 
दिनभूतिम्‌ अद्भीकूर्वन्‌ विश्वविद्यालये उद्योगं प्राप्तवान्‌ । उद्योगं कुर्वन्‌ एव सः स्नातकपदवीं 
स्नातकोत्तरपदवीं च उत्तीर्णवान्‌ । एतदभ्यन्तरे परिणीतवान्‌ सः चतुर्णाम्‌ अपत्यानां पिता अपि 
जातः । पिएच्‌.डि.अध्ययनार्थं यदा तेन प्रार्थितं तदा विश्वविद्यालयीयैः उक्तं यत्‌ वर्षद्रयावधिक 
निर्वेतनः विरामः अनुमन्यते इति । वेतनं विना तस्य कुटुम्बपोषणं 
कथम्‌ 2 अतः अन्ते विश्वविद्यालयः तस्मै रात्रिकार्य प्रादात्‌ । 
बह्वीः रात्रीः निद्रां विना यापयन्‌ सः शोधप्रबन्धं सत्नीकृत- 
वान्‌ । तस्य शोधप्रबन्धस्य विषयः - "आध्यात्म - आनन्द- 
रामायणयोः तुलनात्सकम्‌ अध्ययनम्‌" इति । रामायणस्य 
शतविधाः आवृत्तयः लभ्यन्ते इति वदति सः । 
इटलीदेशीया अपरा घटना एतादृशी एव प्रायः । मरिया 
लुयिसा पियोदट्‌ारियानामिका १०५ वर्षीया 
वयस्काध्ययनकेन््रं प्रविष्टवती गतात्‌ सष्टम्बरतः । यदा 
सा अल्पवयस्का आसीत्‌ तदा, तदनन्तरं वा सा 
विद्यालयं गन्तुं न शक्तवती आसीत्‌ । 


श्रमनिवारणार्थम्‌ उपायः 


बालाः महान्तं स्यूतं पृष्ठभागे आरोप्य विशिष्टस्युतरचनां चिन्तितवन्तः सन्ति । तस्य 

विद्यालयं गच्छन्ति इति तु सहजं दृश्यं भारते । स्यु तस्य वृ त्ततन्त्री 

सिद्धपुरे अपि तथैव । तत्रत्याः केचन वाणिज्य- (5718) भवति, या 

सम्बद्धाः आभियान्रिकाः शालस्यूतनिर्माति- च आघातप्रतिरोधिका 

संस्थया प्रेरिताः सन्तः बालानां स्यूतभारवहन- (५1106) 2050ए€) 

श्रमस्य न्यूनीकरणे प्रयतमानाः सन्ति । अध्ययनतः इव व्यवहरति । 4 

ते ज्ञातवन्तः यत्‌ स्यूतवहनतः बालाः पृष्ठवेदनां एतादृशाः विशिष्टाः ॥. 

स्कन्धवेदनां च प्राप्नुवन्ति इति । तैः एतदपि स्यूताः अग्रिमे वा वर्ष 









अवगतं यत्‌ बालाः स्यूते पुस्तकैः सह क्रीडनकानि, भारतम्‌ आगच्छेयुः 
लेखनीपेटिकां, जलस्यूतम्‌, अन्यानि वस्तूनि चापि इति वयम्‌ 
नयन्ति इति । बालानां श्रमस्य निवारणे ते आशास्महे । 





चन्दमामा ७ ब~, 0९ 


“ बीडी "नामिका धुमवर्तिका निषिद्धा 


धूमवर्तिकायां प्राधान्येन दैविध्यम्‌ - 
बीडी, सिगरेट्‌ चेति । बीडी महता प्रमाणेन 
उत्पाद्यते दक्षिणभारते । मूल्यं तस्याः न्यूनम्‌ । 
आनन्ददानेन च अन्यूनता । अतः सा 
सामान्यजनानां प्रिया धूमवर्तिका । विदेशेषु 
अपि तस्याः जनप्रियता वर्धमाना अस्ति । 
एषु दिनेषु अमेरिकादेशः तस्य स्वीकारविषये 
निषेधम्‌ आरोपितवान्‌ । “बालकर्मकराः 
तस्याः निर्माणि उपयुज्यन्ते" इत्येषः एव 
निषेधस्य कारणम्‌ ।' बालकर्मकराः यस्य 
वस्तुनः निमणि उपयुज्यन्ते तानि वस्तूनि वयं 
न स्वीकुर्मः" इति वदति अमेरिकादेशः । 
भारते तु बालकर्मकराः स्फोटकनिर्माणि, 
वलनिमणि, कटनिमणि च उपयुज्यन्ते । 
उपाहारमन्दिरेषु बहुषु ते उद्योगिनः भवन्ति । 
भारवहनकर्मणि अपि उद्ुक्ताः दृश्यन्ते ते । 

„2 

“मूषक 'नोदनात्‌ पचतन्त्रं प्राप्यते 


मूषकप्रधानाः कथाः पतन्ते बहवः । 
ताः सर्वाः कथाः कथासरित्सागरीयाः कथाः 
च इदानीं सङ्खघणकयन्त्रस्य मूषक-(}/10\156) 
नामकस्य साधनस्य सकृत्‌ नोदनात्‌ द्रष्ट 
शक्याः । एतादृशाः तन्त्राशाः (50५५९६९) 
पुणे विश्विद्यालयस्य विज्ञानविभागेन 
सज्जीकृतः अस्ति । तत्र संस्कृतसाहित्यात्‌ 
उद्धृताः सूक्तयः सुभाषितखण्डाः च मध्ये 
मध्ये योजिताः सन्ति । एतस्यां योजनायां 
कानपुरीयाः हैदराबादीयाः च दे. एे. टि, 
जनाः, बेद्धलुरीयाः सि. डाक्‌ जनाः च 
सहयोगिनः सन्ति । 

फलानुगुणं तदीयं व्यक्तत्वं न आसीत्‌ इत्यतः 
तस्य समग्रः श्रमः व्यर्थः जातः । प्रतापस्य 
कथायाः श्रवणतः भवति विवेकः उत्पद्येत 
इति विचिन्त्य अहं तदीयां कथां श्रावयामि । 
श्रद्धया शृणोतु तावत्‌" " इति । 

ततः वेतालेन कथा आरब्धा - 

शान्तिपुरस्य राजा इन्द्रसेनः । तस्य पुत्री 
देवदत्ता इति । यदा सा प्राप्तवयस्का जाता 
तदा राजा मन्त्रिणः आज्ञापितवान्‌ यत्‌ मम 
पुत्र्याः निमित्तं योग्यः राजकुमारः अन्वेषणीयः 
इति । तदनुगुणं मन्त्री सर्वत्र दूतान्‌ प्रेषितवान्‌ । 

एषा वार्ता राजकरुमार्या देवदत्तया अपि 
श्रुता । सा पितरम्‌ उक्तवती - ' "तात । आ 
बाल्यात्‌ मम काचित्‌ इच्छा अस्ति । यः मम 
ताम्‌ इच्छां पूरयति सः एव परिणेतव्य: इति 

च 
| 


सद्धुल्पितवती अस्मि" ' इति । 
तदा राजा - "का सा इच्छा भवत्याः 2 


मां वदतु । तदनुगुणं योग्यं वरम्‌ अहम्‌ 


अच्विष्यामि ' ' इति वात्सल्यपूर्वकम्‌ अवदत्‌ । 

'"निर्मलायां चन्दिकामय्यां रात्रौ पक्ष 
सहितस्य श्वेताश्वस्य उपरि उपविश्य आकाशो 
सश्चरणीयम्‌ इति मम इच्छा । यः राजकुमारः, 
अन्यः वीरः वा तादृशम्‌ अश्रम्‌ आनेष्यति 
तमेव परिणेष्यामि अहम्‌ । यदि तादृशः 
कोऽपि न लभ्येत तर्हिं अहम्‌ आजीवनं 
ब्रह्मचारिणी एव भविष्यामि! ' इति दृढस्वरेण 
उक्तवती राजकुमारी । 

पुत्र्याः अपिक्षां श्रुत्वा राजा आश्चर्यचकितः 
चिन्ताक्रान्तः च । "पक्षसहिताः अश्वाः सन्ति 
इति कथादिषु श्रूयते । किन्तु इहप्रपञचे तादृशाः 
अश्वाः सन्ति इत्यत्र न किमपि प्रमाणम्‌ । 
एवं स्थिते को वा वीरः तादृशम्‌ अशम्‌ 
आनेतुं शक्नुयात्‌ ? सर्वथा असम्भवम्‌ एतत्‌! 
इति चिन्तयित्वा राजा पुत्रीम्‌ अवदत्‌ - 
""वत्से । भवत्याः अपेक्षा सर्वथा पूरयितुम्‌ 
अशक्या । अतः एतां विलक्षणाम्‌ अपेक्षां 
परित्यजतु भवती ' ' इति । किन्तु राजकुमारी 
एतत्‌ न अद्धीकृतवती । 

अन्ते राजा अनन्यगतिकतया राज्ये 
सदिण्डिमधघोषं वार्ता प्रसारितवान्‌ यत्‌ यः 
पक्षसहितं श्वेताश्चम्‌ आनेष्यति तस्मै एव 
राजकुमारी दास्यते इति । बहवः राजकुमाराः 
एतदर्थं प्रयतं कृतवन्तः । किन्तु ते सर्वे 
असफलाः । एवम्‌ एव वर्षम्‌ अतीतम्‌ । 

तस्मिन्‌ राज्ये प्रतापः नाम सुन्दरः धीरः 
युवकः आसीत्‌ । तेनापि राजकुमारीविवाह- 

वार्ता श्रुता । वर्षम्‌ अतीतं चेदपि केनापि 
राजकुमारेण श्वेताश्चम्‌ आनेतुं न शक्तम्‌ इति 
यदा ज्ञातं तदा तस्य मनः स्पधह्नानोपेतं 
जातम्‌ । तस्य मनसि सदा राजकुमार्याः 
अपेक्षा एव आवर्तते स्म । 

विंशतिवर्षीयः युवकः प्रतापः मातापितु- 
विहीनः । पुष्पविक्रयणं , पुष्पालङ्कारः च तस्य 
वृक्तिः । विविधैः पुष्पैः रमणीयमालानां 
निर्माणं, तोरणादीनाम्‌ अलङ्करणं, मन्दिरेषु 
भगवतः मूर्तेः अलङ्कारः इत्यादिषु कार्येषु 
तस्य विशेषनेपुण्यम्‌ । सः मन्दिरस्य विग्रहं 
श्रद्धया अलद्खुरोति स्म । अतः अर्चकः 
तस्मिन्‌ विशेषप्रीतिमान्‌ आसीत्‌ । कदाचित्‌ 
अर्चकेण सह वार्तालापं कुर्वन्‌ प्रसद्धवशात्‌ 
प्रतापः अपृच्छत्‌ - 'अर्चकवर्य ! किं लोके 
पक्षसहिताः अश्वाः भवितुम्‌ अर्हन्ति 2 अथवा 
ते कथादिषु पुस्तकेषु चेव दृश्यन्ते ?' ' इति । 

तदा अर्चकः हसन्‌ अवदत्‌ ~ “पक्षसहिताः 
अश्वाः भूलोके कुत्रापि न स्युः । किन्तु ते 
लोकान्तरे अपि न सन्ति इति तु वक्तु न 
शक्यते । यक्षकिन्नरदेवादीनां लोके क्रचित्‌ 
ते स्युः एव । विन्ध्यपर्वतालौ अनेकानि 
प्राचीनमन्दिराणि सन्ति । तानि द्रष्टं गताः 
केचन उक्तवन्तः यत्‌ तत्रत्यानि सरोवराणि 
प्रति गन्धर्वकन्यकाः स्नानार्थम्‌ आगच्छन्त्यः 
भवन्ति इति । कैश्चित्‌ ताः दष्टाः अपि । 
गन्धर्वकन्यकाः पक्षसहितम्‌ अश्रं दर्शयितुम्‌ 
अर्हन्ति प्रायः '' इति । 

अर्चकस्य वचने विश्वासं प्राप्य प्रतापः 
अनन्तरदिने एव विन्ध्यपर्वतं प्रति प्रस्थित- 
वान्‌ । अरण्यानि, पर्वतान्‌, नदीश्च क्रममाणः 
चन्दमामा 





सः एकस्मिन्‌ सूर्यास्तसमये विन्ध्यपर्वतीयम्‌ 
एकं रम्यं खातप्रदेशं प्राप्तवान्‌ । ततः 
अनतिदूरे एकः जलप्रपातः दृश्यते स्म । 
काश्चन गुहाः अपि दृश्यन्ते स्म । जलप्रपातं 
परितः उन्नताः वृक्षाः आसन्‌ । तेषां मध्ये 
विविधाः पुष्पलताः पुष्पसस्यानि च आसन्‌ । 
तत्रत्यपरिसरस्य अनुपमं सौन्दर्यं दृष्टा प्रतापः 
नितरां सन्तुष्टः । अस्तं गच्छतः सूर्यस्य 
शान्तकिरणाः परिसरस्य शोभां द्विगुणी- 
कृतवन्तः आसन्‌ । 

पुष्पाणां दर्शनतः मालाकारस्य तस्य मनः 
आनन्दपरिूर्णं जातम्‌ । सः वृक्षेषु लम्बमानाः 
लताः संयोज्य एकाम्‌ आन्दोलिकां निर्मित- 
वान्‌ । ततः तां विविधैः पुष्पैः अलङ्कृतवान्‌ 
च । तावता सूर्यास्तः जातः । शुक्लपक्षकालः 

आसीत्‌ सः । अतः वृक्षपर्णानां मध्यतः 
आगताः चन्द्रकिरणाः तत्र सर्वत्र प्रसृताः । 
चन्द्रकिरणानां संस्पर्शः तस्य परिसरस्य 
अपूर्वता सिद्धा । तत्र सुन्दरः कश्चन अपरः 
लोकः एव निर्मितः इव । कस्याश्चित्‌ वृक्ष- 
शाखायाम्‌ उपविश्य प्रतापः अनुपमदृश्यस्य 
सौन्दर्यस्य आस्वादनं कुर्वन्‌ स्थितवान्‌ । ` 

यदा रात्रेः द्वितीयः प्रहरः अतीतः तदा 
आकाशमार्गेण काश्चन गन्धर्वकन्यकाः 
आगताः । ताः सर्वाः स्नानार्थं प्रपातं प्रति 
गतवत्यः, ऋते एकस्याः । या तत्र स्थितवती 
तस्याः नाम चारुशीला इति । तस्याः दृष्टिः 
आन्दोलिकायां पतिता । सा तस्याम्‌ उपविश्य 
दोलनम्‌ आरब्धवती । 

किच्ित्कालं दोलनक्रियया आनन्द प्राप्य 

ततः निर्गन्तुम्‌ उद्युक्तायाः तस्याः दृष्टिः 
आन्दोलिकारचनायां लग्ना । वृक्षेभ्यः 
स्वाभाविकतया निर्गता इव दृश्यते स्म सा 
आन्दोलिका । वृक्षे फलयपुष्पादीनां यथा तथा 
आन्दोलिकायाः उत्पत्तिः असम्भवा इति 
जानती सा - “एतां कः कलाकारः निर्मितवान्‌ 
स्यात्‌ 2' इति चिन्तितवती । तावता मन्दहासं 
प्रकटयन्‌ कश्चन तरुणः तया अनतिदूरे दृष्टः । 

""कः भवान्‌ ? मानवसश्चारणशुन्ये प्रदेशो 
अर्धरात्रकाले भवतः उपस्थितिः कथम्‌ ?'' 
इति पृष्टवती चारुशीला । 

'*भवत्याः अनुपमसौन्दर्यादिद्रारा अहं 
तर्कयामि यत्‌. भवती गन्धर्वकन्या स्यात्‌ इति । 
अहं तु कश्चन मनुष्यः । प्रयोजनविशोषं मनसि 
निधाय अत्र उपस्थितः अस्मि । यदि भवती 
गन्धर्वकन्या एव, तर्हिं अहं भवत्याः साहाय्यम्‌ 
इच्छामि । अह मालाकारवृत्त्या जीवामि । 
भवतीनाम्‌ सन्तोषाय लतापुष्पादिसाहाय्येन 
मया एषा आन्दोलिका कल्पिता '* इति 
अवदत्‌ प्रतापः विनयेन । 

' "एतादृशीम्‌ आन्दोलिकां निर्मितवतः 
भवतः कलानेपुण्यं नितराम्‌ अपूर्वम्‌ । अभि- 
नन्दनार्हः भवान्‌ । किं साहाय्यम्‌ अपेक्ष्यते ? 
यदि अहं तत्‌ कर्तुं शक्नुयां तर्हिं सन्तुष्टा 
भवेयम्‌" ' इति उक्तवती चारुशीला । 

प्रतापः स्वस्य आगमनस्य उदेशं विस्तरेण 
निवेदितवान्‌ । तत्‌ श्रुत्वा गन्धर्वकन्या - 
'" अस्माकं गन्धर्वलोके पक्षसहिताः श्वेताश्वाः 
सन्ति इति तु सत्यम्‌ । अहं तेषां स्थानं प्रति 
भवन्तं नेतुं शक्नुयाम्‌ । किन्तु ततः तेषां 
नयनविषये उपायः भवता एव चिन्तनीयः '' 

इति उक्त्वा प्रतापं पुष्पहाररूपेण परिवर्त्य 
कण्ठे धुत्वा गन्धर्वलोकं प्राप्य श्रेताश्चस्थानं 
गतवती । प्रतापं मानवं विधाय ततः 
निर्गतवती सा । 

प्रतापः तत्रत्यम्‌ एकम्‌ अश्चं पुष्पैः पर्णैः 
च अलङ्कृतवान्‌ । स्वशरीरे स्थितैः पुष्पैः 
मालां रचयित्वा तस्य कण्ठे स्थापितवान्‌ च । 
एतेन अश्वस्य सौन्दर्यं द्विगुणितं जातम्‌ । 

तदा अश्वः अवदत्‌ -""पश्यतु, मद्खल- 
वाद्यानां रवः श्रूयते । अल्पे एव काले 
गन्धर्वराजः स्वणंगम्भीरः स्वस्य 
जन्मोत्सवाचरणस्य निमित्तं वाहनरूपेण अश्वं 
चेतुम्‌ अत्र आगमिष्यति । यदि सः माम्‌ एव 
तदर्थं चिनुयात्‌ तर्हिं अहं भवतः इच्छां 
पूरयिष्यामि । भवता कृतस्य अलद्भारस्य 
कारणतः मम शोभा वर्धिता अस्ति | राजा 
यदा अत्र उपस्थितः भवति.तदा भवान्‌ अत्र 
कस्यापि दृष्टिगोचरः न भवेत्‌ । अहं रात्रौ 
पुनः भवन्तं द्रक्ष्यामि ' ' इति । 

गन्धर्वराजः तस्य अश्वस्य सौन्दर्येण 
वशीकृतः अभवत्‌ । अतः सः तम्‌ एव 
वाहनत्वेन चितवान्‌ । तम्‌ अर्चयित्वा सः 
तदपरि उपविष्टवान्‌ । राजानं प्रासाद प्रापय्य 
प्रत्यागतः अश्वः प्रतापसमीपम्‌ आगत्य 
अवदत्‌ ~ "हे मानवयुवकोत्तम ! भवता 
कृतस्य अलङ्कारस्य कारणतः एव अद्य अहं 
महाराजस्य कृपादृष्टिपात्र जातः । अतः अहं 
नितरां कृतज्ञः अस्मि । वदतु भवतः का 
अपेक्षा पूरणीया मया ?' ' इति । 

प्रतापः स्वस्य आगमनस्य उद्देशां निवेदित- 
वान्‌ । प्रातापस्य वचनं श्रुत्वा अश्वः अवदत्‌ 

- " "भवान्‌ सुन्दरः युवकः कलाकारश्च | 
स्वस्य गुणवैशिष्ट्यानां कारणतः एव भवान्‌ 
एतं गन्धर्वलोकं प्राप्तवान्‌ अपि । तथापि 
"राजकुमारीं परिणेष्यामि" इत्येषः भवतः 
सङ्कल्पः न युक्तः । राजधर्मः कटोरः । कला 
तु पुष्पकोमला । राजकुमारी परिणीता चेत्‌ 
भवतः कलाकारता क्षतिग्रस्ता भविष्यति । 
एवं स्थिते अपि दत्तस्य वचनस्य पालनं तु 
अहं करिष्यामि । मम पृष्ठे उपविशतु तावत्‌ । 
भवन्तं राजकुमारीसमीपं नेष्यामि ' ' इति । 

प्रतापः अश्वस्य उपरि उपविष्टवान्‌ । 
किञ्चित्कालं प्रयाणं कृत्वा अश्वः शान्तिपुरस्य 
राजोद्याने अवतीर्णः । 

राजकुमारी कौमुदीमय्यां रात्रौ उद्याने 
उपविष्य प्राकृतिकसौन्दर्यस्य आस्वादनं 

कुर्वती आसीत्‌ । अत्रान्तरे तस्याः पुरतः 
पक्षसहितः श्रेताश्चः उपस्थितः जातः । तदुपरि 
उपविष्टः सुन्दरः युवकः अपि तया दृष्टः । 

अश्वात्‌ अवतीर्य प्रतापः राजकरुमारी- 
समीपम्‌ आगत्य अवदत्‌ - ““राजकरुमारि । 
आ बाल्यात्‌ यं प्राप्तुं भवती तीत्राम्‌ इच्छां 
कृतवती, यं च भवती स्वप्ने बहुवारं दृष्टवती, 
सोऽयं श्वेताश्वः उपस्थितः अस्ति । एतस्य 
उपरि उपविश्य भवती चद्धिकामय्यां रात्रौ 
आकाशे विहारं कर्तुम्‌ अर्हति" ' इति । 

वेतालः एवं कथां समाप्य अवदत्‌ - 
"राजन्‌ ! प्रतापः यस्य लक्ष्यस्य पूर्तये साहसं 
श्रमं च कृतवान्‌ तत्‌ यदा सिद्धप्रायम्‌ आसीत्‌ 
तदा सः प्रयत्नं परित्यक्तवान्‌ । किं सः 
विवेकहीनः न 2? सः किमर्थं प्रयलं परि- 
त्यक्तवान्‌ 2 राजकुमारी किमर्थं तेन न 
परिणीता 2 एतेषां मम प्रश्रानां समाधानं 
जानन्‌ अपि यदि भवान्‌ न वदेत्‌ तर्हिं भवतः 
शिरः सहस्रधा भग्नं भवेत्‌! ' इति । 

तदा मौनेन स्थातुम्‌ अशक्तः त्रिविक्रमः 
अवदत्‌ - “"प्रतापः कदापि राजकुमार्याः 
परिणये आसक्तिमान्‌ न आसीत्‌ । सः साहसी 

आसीत्‌, न तु महत््वाकाह्घी । राजकुमारी 
परिणेतव्या इति उदेशेन सः सपक्षस्य अश्रस्य 
अन्वेषणार्थं न उद्युक्तः, प्रत्युत यत्‌ केनापि 
युवकेन साधयितुं न शक्तं तत्‌ साधनीयम्‌ 
इति उदेशेन प्रवृत्तः । सर्वे राजकुमाराः यदा 
असमर्थाः जाताः तदा सः कार्यप्रवृत्तः जातः | 
प्रतापः साहसी सन्‌ अपि न कठोरहदयः । 
राजकुमारीं परिणीता चेत्‌ अलङ्कुरणादिकला 
परित्यक्तव्या भवति इति सः जानाति स्म । 
कलायाम्‌ एव तस्य विरोषासक्तैः आसीत्‌ । 
यः कलाकारः भवति सः राजभवने सुखेन 
स्थातु न अर्हति इति सः सम्यक्‌ जानाति 
स्म । अतः एव सः निर्णीतवान्‌ यत्‌ अहं 
राजकुमारी न परिणेष्यामि, यथापूर्वं सामान्य- 
जीवनं यापयिष्यामि इति । यदा अश्चेन अपि 
स्मारितं तदा तु तस्य निर्णयः दृढतरः जातः । 
राजकुमार्ये पक्षसहितं श्चेताश्वम्‌ आनीय दत्वा 
अपि तस्याः परिणये अनिच्छां प्रकटितवान्‌ 
सः भ्रेष्ठताम्‌ एव प्रदर्शितवान्‌ ' ' इति । 
एवं वदता त्रिविक्रमेण मोनभद्ः कृतः 
आसीत्‌ । अतः शवान्तर्गतः वेतालः अदृश्यः 
भूत्वा वृक्षस्य शाखाम्‌ अवलम्बितवान्‌ । 

राद्खस्य योजः 


र्‌ घुनन्दनः कश्चन वैद्यः । तस्य गृहं 

यस्मिन्‌ ग्रामे आसीत्‌ ततः अनतिदूरे 
एकं घोरम्‌ अरण्यम्‌ आसीत्‌ । तस्य ओषधानि 
रामबाणायन्ते स्म । अतः तस्य गृहं सर्वदा 
चिकित्सापेक्षिभिः पूर्णं भवति स्म । रघुनन्दनः 
रोगिभ्यः शुल्कं त स्वीकरोति स्म । तथापि 
रोगोपशमनं प्राप्तवन्तः बहवः स्वशक्त्यनुसारं 
धनधान्यादिकं समर्पयन्ति स्म । एतेन एव 
तदीयं जीवनं प्रचलति स्म । 

तस्य पल्यै भानुमत्यै एषः व्यवहारः 
सर्वथा न रोचते स्म । वेद्यः प्रभूतं धनं 
सम्पादयति । अतः मम पतिगृहं सम्पद्‌भरितम्‌ 
एव भविष्यति । पतिगृहे स्वर्णाभरणानि बहूनि 
भविष्यन्ति । कौशेयशाटिकाः एव प्रतिदिनं 
धरेयम्‌ ' इति तस्याः स्वप्नः आसीत्‌ । किन्तु 
अत्र भोजनद्रयस्य अपि अभावः । 

एकदा मध्यरात्रसमये द्वारताडनशब्दः 
श्रुतः । रघुनन्दनस्य तत्पल््याः च जागरणं 


जातम्‌ । "एतस्मिन्‌ गृहे रात्रौ निश्चिन्ततया 
निद्रां कर्तुम्‌ अपि अवकाशः नास्ति । हा 
हन्त ! अत्र आगच्छतां रोगिणां समयासमय- 
विवेकः एव सर्वथा नास्ति'' इति स्वगतं 
वदन्ती भानुमती उत्थाय गत्वा द्वारम्‌ उद्धाटित- 
वती । वेद्यः ताम्‌ अनुसृत्य गतवान्‌ । द्वारम्‌ 
उद्धाटितवती भानुमती भीत्या चीत्कुर्वती 
अन्तः आगतवती । यतः द्वारस्य पुरतः कश्चन 
घोरराक्षसः स्थितः आसीत्‌ । 

""अलं भीत्या । समीपस्थे अरण्ये निवसन्‌ 
राक्षसः अहम्‌ । चिकित्सार्थं मया आगतम्‌ । 
केभ्यश्चित्‌ दिनेभ्यः महती श्रान्तिः मां बाधते । 
भवतः नाम श्रुत्वा अहम्‌ अत्र आगतः ' ' इति 
रघुनन्दनम्‌ उक्त्वा हस्ताभ्यां शिरः गृहीत्वा 
उपविष्टवान्‌ राक्षसः । 

"अस्मान्‌ खादितुम्‌ अयं न आगतः । 
प्रत्युत चिकित्सार्थम्‌ आगतः" इति चिन्तयतो 
तयोः दम्पत्योः भीतिः अपगता 


माणवकः 

' किं कष्टं भवतः ?' ' इति अपृच्छत्‌ 
रघुनन्दनः । 

राक्षसः दीर्घं निश्श्वस्य अवदत्‌ - ' सर्वदा 
पिपासा बाधते । हस्तयोः पादयोः च सन्धिषु 
वेदना । श्रान्तिः तावत्‌ भवति यत्‌ किञ्चित्‌ 
सश्चारः कृतः चेदपि अहं श्रान्तः भवामि । 
श्रान्तिकारणतः प्राणाः गच्छेयुः वा इत्यपि 
भीतिः भवति'' इति । 

वैद्यः तस्य नाडीपरीक्षा कृत्वा अवदत्‌ - 
"आगमने विलम्बः कृतः भवता । रोगः 
प्रवृद्धः दृश्यते । प्राणघातकः असुरमेहः 
अयम्‌ । तथापि अलं चिन्तया । मासं यावत्‌ 
मया दत्तम्‌ ओषधं सेवितं चेत्‌ भवान्‌ पूर्णतः 
स्वस्थः भविष्यति" इति । 

वैद्येन यत्‌ ओषधं सकृत्‌ दत्तं तस्य सेवनात्‌ 


चन्द्मामा 


एव राक्षसः उत्साह प्राप्तवान्‌ इव । सः 
कृतज्ञतापूर्वकम्‌ अवदत्‌ - 'श्वः एतस्मिन्‌ 
एव समये आगमिष्यामि ' ' इति । 

राक्षसस्य निर्गमनस्य अनन्तरं कोपेन द्वारं 
पिधाय पतिं निन्दन्ती भानुमतीं उक्तवती - 
" "मानवेभ्यः तु भवता शुल्कं न स्वीक्रियते । 
राक्षसात्‌ वा कुतः शुल्कं न स्वीकरणीयम्‌ ? 
राक्षसस्य उपकारतः को वा लाभः भवतः 2 
स तु मानवानां शत्रुः ' ' इति । 

तदा रघुनन्दनः शान्तेन एव स्वरेण - 
"भोः, अहं मम वृत्तिं वाणिज्यीकर्तुं न 
इच्छामि । यद्यपि मया ओषधं दीयते, तथापि 
स्वास्थ्यलाभः तु भगवतः अनुग्रहेण भवति । 
स्वास्थ्यं प्राप्तवन्तः यत्‌ अर्पयन्ति ततः तृप्तिः 
प्राप्तव्या अस्माभिः । अत्याशा न श्रेयसे । 
ओषधस्वीकर्ता कः इति परीक्ष्य अहम्‌ ओषधं 
न ददामि । ओषदानमात्रं मम कर्तव्यम्‌ । 
तत्‌ अह श्रद्धया पालयामि ' ' इति । 

पत्युः उपदेशः भानुमत्याः प्रियः न जातः । 
सा निश्चितवती यत्‌ शः राक्षसः यदा 
आगमिष्यति तदा शुल्कविषयप्रस्तावम्‌ 
अवश्यं करिष्यामि इति । 

अनन्तरदिने राक्षसः ओषधं सेवित्वा यदा 
निर्गन्तुम्‌ उद्युक्तः तदा भानुमती उक्तवती - 
' राक्षसार्य । भवतः चिकित्सार्थम्‌ एतावता 
एव मम आर्यपुत्रेण शतं रूप्यकाणि 
व्ययितानि । अतः श्वः अपि भवान्‌ रिक्तहस्तः 
सन्‌ मा आगच्छतु कृपया'* इति । 

एतत्‌ श्रुत्वा राक्षसः नितरां कुपितः । 
' "किं मत्तः धनम्‌ अपेक्षते भवती 2? कियत्‌ 
धार्ष्ट्यं भवत्याः ! धनव्यामोहवतां विषये 

महान्‌ कोपः मम । अतः अहम्‌ अरण्ये 
धनवतः जनान्‌ एव गृहीत्वा धनं वशीकृत्य 
खादिष्यामि'' इति कोपेन अवदत्‌ सः । 
राक्षसस्य वचनस्य श्रवणात्‌ भानुमती 
नितरां भीता । अतः सा मौनम्‌ आश्रितवती । 
किन्तु एतस्मात्‌ सम्भाषणात्‌ तया ज्ञातं यत्‌ 
राक्षसस्य आवासस्थाने प्रभूतम्‌ एेशर्यम्‌' 
अस्ति इति । “तस्य वासस्थानं ज्ञायेत चेत्‌ 
मया प्रभूतानि आभरणानि प्राप्येरन्‌ इति 
चिन्तयित्वा सा राक्षसस्य वासस्थानस्य 
अन्वेषणार्थम्‌ एकम्‌ उपायं कृतवती । 
एकदा सायद्भाले सा - "अहं मातृगृहं 
गच्छामि" इति पतिम्‌ उक्त्वा गृहात्‌ निर्गत- 
वती । ततः ग्रामात्‌ बहिः गुल्मानां पृष्ठतः 
स्थितवती । मध्यरात्रे राक्षसः वेद्यं दृष्टा यदा 
प्रतिप्रस्थितवान्‌ तदा सा तं रहसि अनुसृत- 
वती । एतेन तया राक्षसस्य गुहा ज्ञाता । रात्र 
गृहासमीपे एव स्थितवती सा । अनन्तरदिने 
राक्षसस्य निर्गमनपर्यन्तम्‌ अपि सा तत्रैव 
स्थितवती । धनपिशाचग्रस्तां तां बुभुक्षा- 
पिपासा-निद्रा-श्रान्त्यादयः न अबाधन्त । 
अनन्तरदिने मध्यरात्रसमये गृहतः राक्षसस्य 
निर्गमनस्य अनन्तरं सा गुहां प्रविष्टवती । 
गुहायाः एकस्मिन्‌ कोणे चर्मस्युतद्रयम्‌ 
आसीत्‌ । एकस्मिन्‌ आभरणानि, अपरस्मिन्‌ 
सुवर्णनाणकानि च आसन्‌ । तानि दृष्ट्रा 
महान्तं सन्तोषं प्राप्तवती सा । 
तत्‌ स्युतद्रयम्‌ अपि स्कन्धे आरोप्य 
` अन्यमार्गेण प्रस्थाय उषःकालसमये सा गृहं 
प्राप्तवती । तत्समये रघुनन्दनः स्नानगृहे 
आसीत्‌ । एषा विना शब्द्‌ प्रविश्य गृहस्य 

पृष्ठभागे तत्‌ स्युतद्रयं स्थापितवती. । अतः 
रघुनन्दनः तया कृतं किमपि न ज्ञातवान्‌ एव । 

अल्पे एव काले तया पादयोः, समग्रे 
शारीरे च महती वेदना प्राप्ता । श्रान्ति- 


कारणतः, आहाराभावतः, स्युतवहनतः च 
एवं जातं स्यात्‌ इति चिन्तितवती सा शय्यायां 
सुप्तवती । क्रमेण तस्याः वेदना प्रवृद्धा । 
वेदनासूचकः ध्वनिः तस्याः मुखतः निरन्तरं 
निर्गतः । तं ध्वनिं श्रुत्वा रघुनन्दनः पल्याः 
समीपम्‌ आगतवान्‌ । तां परीक्ष्य काश्चन 
गुलिकाः तस्यै दत्तवान्‌ सः । 

तस्मिन्‌ दिने मध्यरात्रसमये राक्षसः महता 
उत्साहेन रघुनन्दनसमीपम्‌ आगतवान्‌ । सः 
आनन्देन - ""वेद्यमहाशय । भवतः ओषधं 
रामबाणायते । अद्य अहं पूर्णरूपेण स्वस्थः 

अस्मि । अह भवते उपायनरूपेण सुवर्ण- 
नाणकानि स्वर्णाभरणानि च दातुम्‌ इच्छामि 
स्म । किन्तु दौभग्यवशात्‌ केनचित्‌ तानि 
लुण्ठितानि । एतस्मात्‌ स्पष्ट यत्‌ मम 
वासस्थानं केनचित्‌ ज्ञातम्‌ इति । अतः अहम्‌ 
अन्यत्र गच्छन्‌ अस्मि । भवता मम महान्‌ 
उपकारः कृतः । धनदाने असमर्थः अपि 
अहम्‌ अग्रे केनचित्‌ रूपेण भवतः साहाय्यं 
करिष्यामि एव ' ' इति उक्त्वा ततः निर्गतवान्‌ । 

राक्षसस्य गमनसमनन्तरं भानुमत्याः वेदना 
इतोऽपि प्रवृद्धा । सा रुदती उक्तवती - ' "मम 
हस्तौ पादौ च शक्तिहीनौ । महती पिपासा । 
सर्वेषु सन्धिषु वेदना । नेत्रे च तपतः । कृपया 
किञ्चित्‌ ओषधं ददातु '' इति । 

रघुनन्दनः धावन्‌ पल्याः प्रकोष्ठं गत्वा 
नाडीं परीक्ष्य आश्चर्येण अवदत्‌ - " "राक्षसे 
यः रोगः आसीत्‌ तस्यैव लक्षणानि भवत्यां 
दृश्यन्ते ! कथमेतत्‌ इति तु न ज्ञायते ' ' इति । 

पत्युः वचनं श्रुतवत्याः भानुमत्याः मुखं 
विवर्णं जातम्‌ । सा रुदती एव आत्मना कृतं 
सर्वं पतिम्‌ निवेद्य क्षमां प्रार्थयन्ती उक्तवती 


न 


९ ५) 


| 

- ' "राक्षसस्य पापभूयिष्ठं धनं शुष्ककूुपे क्षिपतु 
तावत्‌ । तत्‌ यावत्‌ गृहे भवति तावत्‌ अहं 
स्वस्था न भविष्यामि '' इति । 

तदा रघुनन्दनः अवदत्‌ - *' धनं सदा 
परिशुद्धम्‌ एव । उपयोक्तुः उद्देशम्‌ अवलम्ब्य 
तस्मिन्‌ सदसद्‌भेदः । कूपे धनस्य क्षेपणम्‌ 
अपि दोषाय । तत्‌ धनं वयं तु न इच्छामः , 
अतः तत्‌ ग्रामाधिकारिणे यच्छाम । सः 
ग्रामजनानां कल्याणाय तस्य उपयोगं करोतु 
नाम । ततः वयम्‌ अपि अल्पं पुण्यं 
प्राप्नुयाम ' ' इति । 

भानुमती सहमतिं दर्शयन्ती अवदत्‌ - 
"भवतः कथनं युक्तम्‌ । लोककल्याणात्‌ 
अस्माकम्‌ अपि हितम्‌ । मयि तु धनपिशाचः 
प्रविष्टः आसीत्‌ । अतः दुर्बुद्धिः उत्पन्ना । 
इदानीं तु मया विवेकः प्राप्तः अस्ति । धिक्‌ 
धनं पतनहेतुकम्‌' ' इति । 

“ “राक्षसाय यत्‌ ओषधं दन्तं तस्य अल्पः 
भागः भवत्या सेव्यते चेदपि भवती स्वस्था 
भविष्यति । अतः अलं चिन्तया' ' इति वदन्‌ 
पल्यै ओषधं दत्तवान्‌ रघुनन्दनः । 





पुवणत्तिहाप्तनम्‌-॥ 





एकत्र चग्पकराजः मराल भूपतिः कालिन्दीराजस्य कुन्दराजस्य च साहाय्यं स्वीकृत्य कौण्डिन्यदेशं वशीकर्तुम्‌ 
उद्युक्तः । अपरत्र कौण्डिन्यराजकुमारस्य विजयदत्तस्य पट्टाभिषेकः प्रवतति । कालिन्वीराजः माधवसेनः रिर्णतिवान्‌ 
यत्‌ मरालभूपतिना सह गत्वा अपि अहं कौण्डिन्यदेशस्य एव साहाय्यं करिष्यामि इति । एतं विषयं मरालभूपतिः 
न जानाति । विजयदत्तः स्वणयिहासनस्य प्रथमसालभञ्िकायाः प्रश्नानाम्‌ उत्तर द्वा प्रथमं सोपानम्‌ आरूढवान्‌ । 
तदा द्वितीया सालभञिका कथायाः आरम्भं कृतवती । तदनन्तरम्‌ ..../ 


धु सुवर्णगिरिराज्यं कुशध्वजः नाम राजा 
स्म । सः मन्त्रिणां सहयोगं 
मार्गदर्शनं च काले काले प्राप्नुवन्‌ उत्तमरीत्या 
राज्यं पालयति स्म । तस्य एकः पुत्रः आसीत्‌ 
मलयध्वजनामकः । सः आ बाल्यात्‌ एव 
असाधारणप्रतिभाशाली । बाल्यकाले एव 
तदीयं सामर्थ्यविशोषं दृष्टा मन्त्रिणः सुचित- 
वन्तः यत्‌ प्रसिद्धस्य गुरोः कृष्णचन्द्रस्य 
आश्रमं प्रति युवराजस्य प्रेषणं वरम्‌ इति । 
तदनुगुणं राजा पुत्र गुरुकुलं प्रापितवान्‌ । 
कुशाग्रमतेः असाधारणप्रतिभायाः च 
कारणतः मलयध्वजः अल्पे एव काले गुरोः 
विशेषकृपापात्रं जातः । समर्थशासक- 
लक्षणानि सर्वाणि तस्मिन्‌ आसन्‌ । अध्ययनं 
समाप्य यावत्‌ सः राजधानीं प्रतिगन्तुं सन्नाहं 


ग 

कुर्वन्‌ आसीत्‌, तावता अतिघोरा काचित्‌ 
वार्ता आगता - प्रतिवेशिराजः वन्रकीर्तिः 
अन्याय्याक्रमणेन सुवर्णगिरिं वशीकृत्य 
राजानं राज्ञीं च निर्दयं संहतवान्‌" इति । 

एतां वार्ता श्रुतवान्‌ मलयध्वजः वज्नाघातं 
प्राप्तवान्‌ इव । गुरुः कृष्णचन्द्र: तं सान्त्वयन्‌ 
अवदत्‌ - ' "वत्स । आकस्मिकतया प्राप्तम्‌ 
एतत्‌ दुःखं महान्तं खेदं जनयति इति तु सत्यम्‌ 
एव । किन्तु दुःखावेगवशात्‌ रोदनं कुर्वता 
स्थीयते चेत्‌ अग्रे अन्यानि अपि कष्टानि 
अनु भोक्तव्यानि स्युः । इदानीं भवतः 
प्राणापायसम्भावना अस्ति । अतः कानिचन 
दिनानि भवान्‌ अत्रैव निवसतु'' इति । 

तदा मलयध्वजः महता खेदेन आक्रोश- 


मिश्रितस्वरेण च उक्तवान्‌ - “गुरुवर्यं ¦ सकृत्‌ 


कि 


~ - ~~ ~~ ~~~ 

प , । 


त 
हि ॥ 4 ्/ र) ४, 

रक्तरुचि ज्ञातवान्‌ व्याघ्रः पुनरपि रक्तपानार्थं 
प्रयत्नं कुर्यात्‌ एव । भयकारणतः आत्मानं 
निगृह्य स्थितं चेत्‌ आपतितं कष्टं सकृत्‌ 
निवारितं भवेत्‌ । किन्तु भयहेतुः तु जीवति 
एव । अतः व्याघ्रस्य संहारः एकः एव 
भयनिवारणमार्गः । तदा एव निश्चिन्ता । 
अन्यच्च गुरुदेव ! एतस्याः समस्यायाः अपरम्‌ 
अपि मुखे मनसि आकलनीयम्‌ अस्माभिः । 
मम मातापितरौ रात्रौ शयनागारे एव शत्रुभिः 
मारितौ जातौ यत्‌ ततः स्पष्टं भवति - 
विश्वासघातुकता अस्मत्परिसरे एव कुत्रचित्‌ 
अस्ति इति । इदानीं प्रजानां सहानुभूतिः 
अस्मदनुकूला अस्ति । अतः मया शीघ्राति- 
शीघ्रम्‌ इतः निर्गत्य रहस्यरूपेण देशस्य 
राजनैतिकस्थितिः अवगन्तव्या ' ' इति । 

एतत्‌ श्रुत्वा कृष्णचन्द्र: अवदत्‌ - ' "वत्स ! 
अहं भवतः कुशाग्रबुद्धि धैर्यम्‌ आत्मविश्चासं 
च जानामि । अतः भवतः निर्णयं विरोद्धुं 
मम इच्छा सर्वथा नास्ति । भवान्‌ यत्‌ करोति 
तत्र मम आशीर्वादः तु सदा भविष्यति । 
विजयी भव विजयदत्त !' इति । 

गुरोः आशीर्वादं प्राप्य मलयध्वजः 


४५  साधारणमनुष्यवेषेण चन्द्रहासखद्ं धृत्वा 


अश्वम्‌ आरुह्य आश्रमतः निर्गतः । 

सुवर्णगिरिसीमाप्रदेशे एकं स्वतन्त्रं भिह्ल- 
राज्यम्‌ आसीत्‌ । तस्य राजा सिंहगुप्तः । 
सः कुशध्वजस्य आप्तमित्रम्‌ । मलयध्वजः 
सन्ध्यासमये तत्‌ राज्यं प्राप्य सिंहगुप्तेन 
मिलितवान्‌ । स्वपरिचयादिकम्‌ उक्त्वा 
आक्रमणविचारं अपि तं निवेदितवान्‌ । 

मलयध्वजस्य मेलनात्‌ सन्तुष्टः सिंहगुप्तः 
अवदत्‌ ~ "यावत्‌ अहं भवतः सम्पर्क 
चिन्तयन्‌ आसं तावता भवान्‌ एव अत्र 
उपस्थितः । मम सैन्यं सिद्धम्‌ अस्ति । अहं 
भवतः साहाय्यं करिष्यामि । वज्कीर्तेः मारणं 
कृत्वा यावत्‌ भवते सुवर्णगिरिः न प्रतिदाप्यते 
तावत्‌ मम न निश्चिन्तता'' इति । 

"किन्तु एतस्य कार्यस्य साधनार्थं सेन्यं 
न आवश्यकं मम । शत्रुः अपायसम्भावनां 
मनसि निधाय महत्‌ सैन्यं सज्जीकृतवान्‌ स्यात्‌ 
एव । दुर्गस्य अन्तः सर्वविधसन्नाहं कृत्वा 
महता सैन्येन सह स्थितं शत्रुम्‌ अस्माकम्‌ 
अल्पं सेन्यं कथं वा सम्मुखीकर्तुं शक्नुयात्‌ ? 
अतः सेनासाहाय्येन विजयस्य प्राप्त्यर्थं प्रयासः 
न हि कालोचितः इति भाति मम । शत्रुः 
यादृशेन कापट्येन मम मातापितरौ मारितवान्‌ 

तादृशेन एव कापर्येन सः संहियते मया । 
एतस्मिन्‌ कुतन्त्रे अस्मत्सेनायाः मुख्याधिकारी 
एव कश्चित्‌ विश्वासघातम्‌ आचरितवान्‌ इति 
अहं तर्कयामि । अतः वस्तुस्थितिम्‌ आदौ 
ज्ञात्वा अग्रिमयोजना करणीया मया । एतदर्थ 
महां सेना न आवश्यकी । प्रत्युत भवत्पक्षीयः 
एकः कुशलः योद्धा, किञ्चित्‌ धनं, कानिचन 


आभरणानि, काश्चन विषाक्तसुचयः च मह्यम्‌ 
आवश्यकानि, न अन्यत्‌ किमपि'' इति |, 


अवदत्‌ मलयध्वजः । 

सिंहगुप्तः मलयध्वजस्य आशयम्‌ 
अवगच्छन्‌ अवदत्‌ - "भवतः योजना युक्ता 
एव । किन्तु तदर्थम्‌ अपि किम्‌ एतावन्ति 
एव साधनानि पर्याप्तानि ?' ' इति । 

"आम्‌ ! यदि दैवम्‌ अनुग्रहं कुर्यात्‌ तर्हि 
एतावन्ति एव साधनानि पर्याप्तानि मम ' ' इति 
आत्मविश्वासपूर्वकम्‌ अवदत्‌ मलयध्वजः । 

'*भवतु नाम । श्वः प्रातःकाले भवता 
सूचितानि सर्वाणि प्राप्यन्ते । इदानीं भोजनं 
कृत्वा विश्राम्यताम्‌ ' ' इति अवदत्‌ सिंहगुप्तः । 

अनन्तरदिने प्रातः सिंहगुप्तः एकेन 
सैनिकेन सह मलयध्वजसमीपम्‌ आगत्य मन्द्‌- 
हासपूर्वकम्‌ अवदत्‌ ~ '"ओपचारिक- 
परिचयस्य न काऽपि आवश्यकता इति अयं 
जनः भावयति । एषः चिन्तयति यत्‌ भवान्‌ 
एतदीयं सामर्थ्यं शक्ति च काले स्वयं ज्ञास्यति 
इति' ' इति । 

"मम बुद्धिपरीक्षा कुर्वन्‌ अस्ति सिंहगुप्तः' 
इति ज्ञातवान्‌ मलयध्वजः अपि मन्दहास- 
पूर्वकम्‌ अवदत्‌ - ''कुशाग्रमतिः वीराद्खना 
युवराज्ञी शालिनी मया सह तिष्ठति चेत्‌ 

विजयः कुतो वा निश्चितः न स्यात्‌ ? अतः 
मम सङ्खल्पः सिद्धः भविष्यति इत्यत्र पूर्णः 
विश्वासः मम'' इति । 

मलयध्वजस्य वचनं श्रुत्वा शालिनी 
लज्जया शिरः अवनमय्य स्थितवती । 

सिंहगुप्तः आश्चर्येण अवदत्‌ - '"मलय- 
ध्वज । सैनिकः न पुरुषः, प्रत्युत स्त्रीजनः 
इति कथं ज्ञातं भवता ? मम पुत्री शालिनी 
तु भवता न दृष्टा एव । तथापि भवान्‌ कथं 
ताम्‌ अभिज्ञातवान्‌ ? भवतः बुद्धिमत्ता 
सृष्षयक्षिकता च निश्चयेन श्लाघनीया । भवान्‌ 
उदेशं साधयिष्यति एव इति इदानीं मया 
निस्सन्देहम्‌ अवगतम्‌ ' ' इति । 

"“युद्धकलायां सुनिपुणायां पुत्र्यां 
स्थितायां, भवान्‌ मम साहाय्यार्थम्‌ अन्यं न 

प्रेषयेत्‌ इति मया ज्ञातम्‌ आसीत्‌ । अतः 
अहं विशेषपरिश्रमं विनैव राजकुमारीम्‌ 
अभिज्ञातवान्‌ ' ' इति अवदत्‌ मलयध्वजः । 

एतत्‌ उत्तरं प्राप्य यद्यपि सिंहगुप्तः न 
पूर्णरूपेण तृप्तः, तथापि वास्तविकस्य 
कारणस्य ज्ञाने अत्युत्साहम्‌ अप्रदर्शयन्‌ सः 
मलयध्वजाय अपेक्षितानि वस्तुनि दत्वा उभौ 
अपि आशिषा अनुगृह्य ततः प्रेषितवान्‌ । 

मलयध्वजः शालिनी च अश्वम्‌ आरूढ- 
वन्तौ । तयोः आदेशं प्राप्य अश्चौ वायुवेगेन 
धावनम्‌ आरब्धवन्तौ । 

सूर्यास्ततः किञ्चित्‌ पूर्वं तौ सुवर्णगिर्याः 
राजधान्याः समीपे स्थिते वने विश्रान्त्यर्थं 
किञ्चित्कालं स्थितवन्तौ । तदा शालिनी 
पृष्टवती - “ “प्रातः मम पित्रा यदा पृष्टं तदा 

भवता समुचितम्‌ उत्तरं न दत्तम्‌ । पुरुषवेष- 
धारिणीम्‌ अपि मां भवान्‌ वस्तुतः कथम्‌ 
अभिज्ञातवान्‌ ?'" इति । 

'"काऽपि स्री कमपि वेषं धृतवती स्यात्‌ 
चेदपि सामान्यस्थितौ सा स्वस्य सुकुमारता, 
लज्जाशीलतां, नेत्रयोः चश्चलतां च गोपयितुं 
सर्वथा न अर्हति । विषमपरिस्थितौ सा 
अन्यविधा भवेत्‌ कदाचित्‌ । अतः भवत्याः 
अभिज्ञाने मया कष्टं न अनुभूतम्‌'' इति 
मन्दहासपूर्वकम्‌ अवदत्‌ मलयध्वजः । 

ततः तौ पुनरपि अश्वम्‌ आरूढवन्तौ । 

अन्धकारप्रसारात्‌ पूर्वं तो राजधानीसमीपम्‌ 
आगतवन्तौ । नगरात्‌ अनतिदूरे स्थिते वने 
वृक्षसमूहात्मके प्रदेशे तौ अश्वात्‌ अवतीर्य 
अशं वृक्षे बद्धवन्तौ । एकं प्रहरं यावत्‌ नगरं 
प्रति गमानागमनकर्तृणां परिशीलनं कृतम्‌ । 
ततः तौ नगरं प्रविश्य साधारण-जनवास- 
योग्येषु मार्गेषु सश्चारम्‌ आरब्धवन्तौ । 

तावता रात्रेः द्वितीयः प्रहरः अपि अतीत- 
प्रायः आसीत्‌ । अतः सर्वत्र निष्टशब्दता 
दृश्यते स्म । जनाः द्वाराणि पिधाय शयन- 
सत्राहं कुर्वन्तः आसन्‌ । मलयध्वजः शालिनी 
च अन्धकारमयेषु मार्गेषु जागरूकतया पदं 
स्थापयन्तौ अग्रे गच्छन्तौ आस्ताम्‌ । 

एवं गमनसमये कस्मिंश्चित्‌ गृहे प्रचलन्‌ 
वार्तालापः ताभ्यां श्रुतः । भित्तिपारं स्थित्वा 
वातायनद्रारा दृष्टिः ताभ्याम्‌ अन्तः प्रसारिता । 
तत्र पतिपल्यौ वार्तालापमग्नौ ताभ्यां दृष्टौ । 
तौ सावधानं तयोः वार्तालापं श्रुतवन्तो । 

पत्नी पृष्टवती - '*किम्‌ एते दुष्टाः राज- 
कुमारस्य अपि हननं कुर्युः ?'' इति । 

तदा पुरुषः अवदत्‌ - '"वज्रकीर्तेः राज्य- 
वशीकरणदाहः । इष्टसाधनार्थं दुष्टः सः 
धर्मा धर्मादिकम्‌ अपि न चिन्तयति । 
राज्यप्राप्त्यर्थं युवराजं संहर्तुम्‌ अपि सिद्धः 


एव सः । युवराजः गुरुकुलस्य आश्रमे अस्ति | 


इति तु सौभाग्याय । तथापि न ज्ञायते - 


शत्रः स्वस्य कुतन््रहस्तं कियतृपर्यन्तं प्रसारित- , 


वान्‌ स्यात्‌ इति" इति । 

"हा हन्त । भगवता एव रक्षणीयः 
अस्माकं राजकुमारः !' ' इति करौ योजयित्वा 
उक्तवती स्री | 

क्षणकालस्य मौनस्य अनन्तरं पुरुषः 
अवदत्‌ - "“अस्मदीयाः एव यदि वश्चयेयुः 
तर्हिं भगवान्‌ अपि कस्यचित्‌ रक्षणे असमर्थः 
भवेत्‌ । वस्तुतः एतस्मिन्‌ प्रकरणे मुख्यदोषी 
अस्ति दुष्टः सेनापतिः कन्दर्पः । विश्चासद्रोही 
सः । वस्त्रेण बद्धः ज्वलन्‌ अद्धारः इव सः । 
वस्तुतः बाह्यशत्रुतः अपि अधिक-अपायकारी 
भवति आन्तरशत्रुः । राज्ञः रक्षकाः एव 
भक्षकाः संवृत्ताः । एतादृशाः पापिनः 
खण्डशः कर्तयित्वा गुध्रेभ्यः आहाररूपेण 
अर्पिताः चेदपि न काऽपि हानिः'' इति । 

तदा स्त्रीध्वनिः आश्चर्येण अपृच्छत्‌ - " “किं 
कन्दर्पः एव राज्ञीराजयोः संहर्ता ?'' इति । 

' "अये । मन्दस्वरेण वदतु । एतत्‌ 
सम्भाषणं कोऽपि शृणोति चेत्‌ प्राणापायः 
सम्भवेत्‌ । मध्यरात्रः अतीतः । भवती निद्रा 
करोतु तावत्‌'' - पुरुषः अवदत्‌ । 

यदा सम्भाषणं समाप्तं तदा मलयध्वजः 
द्रारताडनशब्दं कृतवान्‌ । अन्तर्भागतः कोऽपि 
प्रतिस्पन्दः न दृष्टः । मलयध्वजः पुनरपि 

द्वारताडनशब्दं कृतवान्‌ । तदा पुरुषः 
अन्तर्भागतः अपृच्छत्‌ ~ "कः तत्र 2'" 

"भवन्मित्रम्‌ ' ' इति अवदत्‌ मलयध्वजः । 

अल्पे एव काले द्वारम्‌ उद्धाटितम्‌ । 
मलयध्वजः शालिनी च अन्तः गतवन्तौ । 
द्वारं पुनरपि पिहितम्‌ अभवत्‌ । 

गृहस्वामी सुकेतुः तस्य पत्नी च मध्यरात्रे 
गृहं प्रति आगतौ आगन्तुकौ युवकौ दृष्टा 
आश्चर्यचकितौ भीतौ च । 

तदा मलयध्वजः स्वपरिचयम्‌ उक्तवान्‌ । 
"उपस्थितः युवराजः एव ' इति ज्ञातवतः 
सुकेतोः महान्‌ आनन्दः आश्चर्यातिरेकः च । 
युवराजस्य उपस्थित्या सः आत्मानं धन्यं 
मतवान्‌ । मलयध्वजः सुकेतौ विश्चासं 
प्रदर्शयन्‌ तस्य मुखात्‌ विविधानि विवरणानि 

प्राप्तवान्‌ । अनन्तरं शत्रुराजस्य, सेनापतेः 
कन्दर्पस्य च निग्रहार्थम्‌ आत्मना चिन्तितां 
योजनां तं निवेदितवान्‌ च । सुकेतुः 
युवराजस्य सर्वविधसाहाय्यं कर्तुं सिद्धः सन्‌ 
अवदत्‌ - “भवान्‌ एव अस्माकं राजा । यत्‌ 
प्रवृत्तं तद्विषये सर्वासां प्रजानां महान्‌ खेदः 
अस्ति । कुतन्त्रं तावत्‌ गुप्तरूपेण प्रवृत्तं यत्‌ 
राजभवनस्य ज्येष्ठाधिकारिणः अपि तस्य 
गन्धं न आघ्रातवन्तः । एतत्कारणतः प्रजासु 
संक्षोभः अन्तर्वाहिनीरूपेण अस्ति । कन्दर्पस्य 
समर्थकाः केचन स्युः । अवशिष्टाः सर्वे 
राजोद्योगिनः, प्रजाः च भवत्पक्षे एव सन्ति । 
भवतः आदेशस्य अनुगुणं यत्किमपि कर्त 
सिद्धाः स्मः एव वयम्‌!" इति । 

` "अस्माभिः प्रकटतया किमपि करणीयं 

नास्ति । प्रकटतया यदि किमपि क्रियते तर्हिं 
मम, प्रजानां च अहितम्‌ एव सिद्ध्येत्‌ । 
अतः अहं यथा सूचयामि तथा कुर्वन्तु 
भवन्तः । भगवत्कृपया अन्ते सत्पक्षस्य एव 
जयः भवेत्‌" " इति अवदत्‌ मलयध्वजः । 

अनन्तरदिने प्रातः सुकेतुः मलयध्वजस्य 
आदेशस्य अनुगुणं वज्रकीर्तेः शयनागारस्य 
रक्षकभटं गुरु स्वगृहं प्रति आनायितवान्‌ । 
मलयध्वजः स्वपरिचयम्‌ उक्त्वा आत्मना 
चिन्तिते कार्ये तस्य साहाय्यं प्रार्थितवान्‌ । 
एतत्‌ श्रुत्वा गुरुः भयेन कम्पमानः जातः । 
तदा मलयध्वजः स्वस्य कोषतः एकम्‌ अमूल्यं 
हारं निष्कास्य दर्शयन्‌ अवदत्‌ - “भवता 
करिष्यमाणस्य कार्यस्य निमित्तं मम उपायनम्‌ 
एतत्‌ । कार्य यदि यशस्वि भवेत्‌ तर्हिं इतोऽपि 
दशगुणितः पुरस्कारः प्राप्येत भवता । अलं 
भीत्या । भवान्‌ सत्यस्य न्यायस्य च पक्षम्‌ 
अवलम्ब्य कार्य कुर्वन्‌ अस्ति, न तु पाप- 
पक्षस्य । एतस्य धर्मकार्यस्य अनुष्ठानतः 
भवता पुण्यम्‌ अपि प्राप्यते"" इति । 

गुरुः हारस्य स्वीकारं निराकुर्वन्‌ - "भवान्‌ 
एव अस्माकं वास्तविकः राजा । भवतः 
साहाय्यकरणं मम धर्मः । कर्तव्यपालनार्थम्‌ 
उपायनस्य अपेक्षा न करणीया खलु 2 भवान्‌ 
अस्माकं राजा भवेत्‌ इत्येव अस्मदीया 
अपेक्षा । अद्य रात्रौ द्वितीये प्रहरे भवान्‌ 
मत्समीपम्‌ आगच्छतु ' इति उक्त्वा चरण- 
स्पर्शंपूर्वकं नमस्कृत्य ततः निर्गतवान्‌ । 

एतदनन्तरं मलयध्वजः कन्दर्पस्य 
शयनागारस्य रक्षक वीरं स्वसमीपम्‌ 
आनायितवान्‌ । मलयध्वजस्य परिचय- 

प्राप्त्यनुक्षणम्‌ एव वीरस्य मुखं विवर्णं 
जातम्‌ । भयेन कम्पमानः जातः सः । सः 
मलयध्वजस्य पादौ गृहीत्वा - '“एषो ऽहं 
भवतः एव सेवकः । भवतः आदेशं शिरसा 
वक्ष्यामि" ' इति प्रतिज्ञाम्‌ अकरोत्‌ । 
मलयध्वजः स्वकोषात्‌ एकां सूचीं 
निष्कास्य वीरस्य हस्ते लगितवान्‌ । वीरः 
वेदनया क्रन्दनम्‌ अकरोत्‌ । मलयध्वजः तस्य 
मुखं वस्त्रेण बद्धवान्‌ । सुकेतु-शालिन्योः 
साहाय्येन तदीयौ हस्तौ पादौ चापि बद्धौ । 
ततः मलयध्वजः सुकेतुं सम्प्रेष्य वीरस्य 
पत्नीं पुत्रं च आनायितवान्‌ । तयोः शरीरे 
अपि सुच्यौषधं योजितम्‌ । ततः तौ विसंज्ञौ 
जातौ । अनन्तरं मलयध्वजः वीरसमीपम्‌ 
आगत्य - "*भवतः मनसि स्थितं कपट भावम्‌ 
अभिजानन्‌ अहं भवति वृश्चिक विषं 
योजितवान्‌ । भवतः पत्नीपुत्रो इदानीं मुच्छ 
गतौ स्तः । भवान्‌ मम साहाय्यं करोति चेत्‌ 

एव भवत्परिवारः सुखेन तिष्ठेत्‌ । यदि मम 
वचनं तिरस्क्रियेत तर्हिं भवतः भवत्परिवारस्य 
च प्राणापायः निश्चितः" इति असूचयत्‌ । 
मलयध्वजस्य वचनस्य गाम्भीर्यम्‌ 
अवगच्छन्‌ वीरः मृदुतां गतः । पल्नीपुत्रयोः 
प्राणापायम्‌ अनिच्छन्‌ सः करौ योजयित्वा 
मलयध्वजम्‌ अवदत्‌ - ` भवान्‌ यथा 
आदिशति तथा क्रियते श्रीमन्‌ ।' ' इति । 
"एषः इतः परं कपटव्यवहारं न करिष्यति! 
इति सम्यक्‌ अवगतवान्‌ मलयध्वजः एकम्‌ 
ओषधं पाययित्वा अवदत्‌ - ' "एतस्य 
ओषधस्य सेवनेन भवतः शरीरे विषपरिणामः 
न्यूनः भविष्यति । मया यथा उक्तं तथा 
भवता आचरणीयम्‌ अद्य रात्रौ । तथा चेत्‌ 
श्चः प्रातः भवान्‌ पल्लीपुत्राभ्यां सह सन्तोषेण 
स्थास्यति । यदि कपटता कापि आचर्येत 
तर्हिं भवता पत्नीपुत्रयोः शवः द्रष्टव्यः 
भविष्यति '' इति । - (अनुवतत) 

महासंस्कृत्याः स्थूलदर्ानम्‌ 
प्रतियुगं सत्यान्वेषणार्थं कृताः विशेषयलाः 
५. अरण्यतां गत महत्‌ राज्यम्‌ 
(९ भा रतीयस्थानानां प्राचचीननाम्नां या सूची 
भवता दत्ता सा चित्ताकर्षिका आसीत्‌ । 
एषा प्राचीनकाले स्थितानां बहूनां महापुरुषाणां 
जीवनगाथां स्मारयति'' इति चमेली अवदत्‌ 
देवनाथसन्दीपाभ्यां सह नदीतीरे विहरन्ती । 

" "एतेषां नाम्नां कारणतः महापुरुषाणां यथा, 
तथैव महाकार्याणाम्‌ अपि परिचयः प्राप्यते । 
एवं ननु तात !'' इति अवदत्‌ सन्दीपः । 

देवनाथवर्यः नदीतीरस्थे आसने उपविश्य 
दिगन्ते अस्ताचलम्‌ आरोहतः सूर्यस्य सौन्दर्य 
निर्निमिषं द्रष्टुम्‌ उद्यक्तः अभवत्‌ । 

' “वत्सौ । स्थलनामानि सर्वदा महापुरुषान्‌ 
एव स्मारयन्ति इति न । लोकोत्तराणां जनानां , 
नारीणां च मनः अवगन्तुं न शक्यते इति किञ्चन 
वचनं श्रूयते । लोकोत्तराः ऋषयः करुणासागराः । 


ते तादृशानि अपि कानिचन स्थलनामानि 
कृतवन्तः, यैः सम्बद्धाः जनाः न वीराः, न 









कुलीनाः, न वा महापुरुषाः । असामान्यघटनायाः 
कस्याश्चित्‌ अद्खभूताः आसन्‌ ते इत्येकेन एव 
कारणेन ते स्थलनामसम्बन्धं प्राप्तवन्तः । यदि 
तादृशानां नाम्नां दीर्धजीवनं न कल्प्येत तर्हिं ताः 
असामान्यघटनाः कालवशात्‌ जनैः विस्मृताः स्युः 
इति विचिन्त्य तैः तथा कृतं स्यात्‌ ' इति अवदत्‌ 
देवनाथवर्यः । 

' "यदि तादृश्यः घटनाः विस्मृताः स्युः तर्हि 
का वा हानिः अभविष्यत्‌ 2 घटनास्मारणार्थम्‌ 
अपात्राणां नाम्नाम्‌ अमरत्वकल्पनं दोषाय एव 
खलु भवेत्‌ ?'" ~ सन्दीपः अवदत्‌ । 

" "काश्चन घटनाः तथा महत्त्वपूर्णाः भवन्ति 
यत्‌ तासां स्मारणम्‌ अत्यावश्यकं भवति । यदा 
घटनाः स्मार्यन्ते तदा तत्सम्बद्धानि कानिचन 
अपात्राणि अपि स्मृतिपथम्‌ आगच्छेयुः एव । 
यदि कृष्णः स्मर्यते तर्हिं कंसः अपि स्मृतः स्यात्‌ 
एव खलु ? कृष्णचरित्रतः कसं वयं पृथक्कर्तु 
सर्वथा न शक्नुमः। अतः महापुरुषस्य 
स्मरणावसरे अल्पयोग्यताकस्यापि स्मरणम्‌ 
अपरिहार्य भवति" इति अवदत्‌ देवनाथवर्यः । 

' “यत्र अल्पयोग्यताकस्य एव प्राधान्यं भवति 
तादृशी काऽपि घटना किं प्रवृत्ता ?' ' इति पृष्टवती 
चमेली । 

' "तादृश्यः घटनाः बह्वयः सन्ति एव । 
दण्डकारण्यम्‌ एकम्‌ उदाहरणम्‌ । कस्यचन 
युवराजस्य कारणतः एतत्‌ नाम प्रसिद्धं जातम्‌ । 
स तु राजा कथमपि योग्यत्वेन परिगणयितुम्‌ 
अनर्हः आसीत्‌! ' ~ देवनाथवर्यः अवदत्‌ । 

"दण्डकारण्यं तदेवे खलु, यस्य च प्रस्तावः 
रामायणे दृश्यते ? तत्‌ काल्पनिकम्‌ अरण्यं न 
वा ?'' - इति पृष्टवती चमेली । 

' "तत्‌ काल्पनिकम्‌ इति कथं चित्तिं 
भवत्या ? इदानीं दण्डकारण्यम्‌ यत्र अस्ति तत्र 
बहुपूर्वम्‌ एकं विशालं नगरम्‌ आसीत्‌ । तस्य 
स्थलस्य यादृशं वैशिष्ट्यं तादृशं प्रायः अन्यस्य 
कस्यापि न आसीत्‌ ' - देवनाथवर्यः अकथयत्‌ । 

"दण्डकारण्यं पौराणिकं खलु 2 तद्‌ इदानीम्‌ 
अपि अस्ति इति किं भवतः आशयः ?' ' चमेली 
कुतूहलेन पृष्टवती । 

""वत्से ! भारते प्रतिवष॑ २५३५० हेक्टेर्‌- 
परिमितम्‌ अरण्यं विविधः कारणैः नाश्यते । 
एवं स्थिते तत्‌ अरण्यम्‌ इदानीम्‌ अपि अस्ति 
किम्‌ इत्ययं प्रश्रः कथं वा सुसद्खतः भवेत्‌ ? 
दण्डकारण्यम्‌ इदानीं न स्यात्‌, किन्तु स च प्रदेशः 
तु अस्ति एव । रामायणस्य बह्मीनां घटनानां 
साक्षि भूतम्‌ अस्ति तत्‌ अरण्यम्‌ । राक्षसी 
शूर्पणखा अत्रैव रामस्य पुरतः विवाहप्रस्तावम्‌ 
उपस्थापितवती । ततः कुपितः लक्ष्मणः तस्याः 
अङ्च्छेदं कृतवान्‌ । अत्रैव यज्ञादि-पवित्रकर्मणः 
विघ्नम्‌ आचरतः बहून्‌ राक्षसान्‌ संहतवान्‌ रामः । 
अत्रैव रावणः सीताम्‌ अपहतवान्‌ । एतस्मिन्‌ 

एव अरण्ये रावणस्य सीतापहरणयलनं विरुध्य 
युद्धं कृत्वा जटायुः प्राणार्पणं कृतवान्‌ । एतादृशं 
विशिष्टं वनम्‌ अद्य ओडिस्सा-आन्धप्रदेश- 
मध्यप्रदेशराज्येषु विभक्तं सत्‌ तिष्ठति ।'' 

' "तात । रामायणघटनाः अस्माभिः श्रुत- 
पूर्वाः । किन्तु दण्डकारण्यस्य कथा अद्यापिन 
श्रुता एव । तां वदतु कृपया'' इति सन्दीपः 

स्मारितवान्‌ । 

देवनाथवर्यः कथाम्‌ आरब्धवान्‌ - ' प्राचीने 
काले दण्डवेशीयाः राजानः विशालं भुभागं 
परिपालयन्ति स्म । तस्मिन्‌ वंशो दण्डकः नाम 
कश्चन राजा आसीत्‌ । विलासप्रियः सः आमोद- 
प्रमोदादिभिः कालं यापयति स्म । 

कदाचित्‌ सः अश्वम्‌ आरुह्य गच्छन्‌ एकस्य 
सरोवरस्य समीपे स्थितवान्‌ । स्नानं समाप्य 
आगच्छन्ती काचित्‌ सुन्दरी तेन दृष्टा । तां दृष्ट्रा 
दण्डकः अचिन्तयत्‌ - "लोके एतादृशी अनुपम- 
सुन्दरी अपि भवितुम्‌ अर्हति किम्‌ ?' इति । 

अश्वारोहिणं युवकं दृष्टा लज्िता सा सुन्दरी 
अन्यां दिशम्‌ अनुसृतवती । दण्डकः अश्चात्‌ 





अवतीर्य तस्याः अतिसमीपं गतवान्‌ । 

' "किं भवान्‌ मार्गभ्रष्टः अस्ति 2 अथवा 
किमपि साहाय्यम्‌ अपेक्षते भवता 2'' इति 
पृष्टवती सा तरुणी । 

तदा दण्डकः अवदत्‌ - "अहं यत्र गच्छामि 
सः एव मार्गः । यतः एतस्य सर्वस्य स्वामी राजा 
अस्मि । अतः मार्गभ्रष्टतायाः प्रश्रः नास्ति । 
हाम्‌, आवश्यकता काचित्‌ तु अस्ति । भवती 
मह्यम्‌ आवश्यकी । अहं भवतीं परिणेतुम्‌ 
इच्छामि ' ' इति । 

तदा सा उक्तवती - ' "भवान्‌ आत्मानं राजानं 
निर्दिष्टवान्‌, तथापि भवतः राजत्वे मम सन्देहः 
अस्ति । राज्ञः व्यवहारः राजोचितः एव स्यात्‌ 
खलु 2? काऽपि महिला परिस्थितिद्रये कमपि 
परिणेतुम्‌ अर्हति । यदि विवाहप्रस्तावः तस्याः 
सम्मतः स्यात्‌, यदि वा स च मातापितृभ्याम्‌ 
उपस्थापितः स्यात्‌ तर्हिं एव सा विवाहम्‌ 
अद्धीकर्तुम्‌ अर्हति । भवतः परिणयविषये न 
अह सहमता, न वा भवता मम मातापित्रोः 
अनुमतिः सम्पादिता । अतः आवयोः विवाहः 
भवितुं न अर्हति ' इति । 

तदा दण्डकः अट्हासं कृत्वा अवदत्‌ - **अये 
गर्वितबाले । यः कोऽपि कन्यापिता जामातृत्वेन 
मम प्राप्तिं परमसौभाग्यं भावयेत्‌ । अनुमति- 
प्राप्त्यादयः शिष्टाचाराः विलम्बकारकाः । अतः 
तेषां पालने न मम आसक्तिः । भवती मया सह 
आगच्छतु । राजधानी प्राप्य मन्नरिणां द्वारा उपायनैः 
पूर्णान्‌ शकटान्‌ एव सम्प्रेष्य भवत्याः पितरं सन्तुष्ट 
कारिष्यामि'" इति । एतावत्‌ उक्त्वा सः तस्याः 
हस्तं ग्रहीतुम्‌ उद्युक्तः । 

सा शुक्राचार्यस्य पुत्री अरजा । ततः अनतिदूरे 
एव आश्रमः आसीत्‌ । स्नानार्थम्‌ एतत्‌ सरः 
आगतवती आसीत्‌ सा । दण्डकस्य हस्तग्रहण- 
प्रयलं निवार्य सा अवदत्‌ - '“अये ! परमोद्धत, 
अविवेकिन्‌ ! धिक्‌ भवन्तम्‌ । मम पिता कश्चन 
महर्षिः । सः भवदीयं समग्रं साप्राज्यम्‌ एव 
प्राप्य अपि सन्तुष्टः न भवेत्‌ । उत्तमः व्यवहारः 
एव तं तोषयितुम्‌ अर्हति, न तु धनादिकम्‌ । 
चरित्रम्‌ एव सर्वश्रेष्ठं मन्यते सः'' इति । 

दण्डकः अरजां पुनरपि ग्रहीतुं प्रयलं कृतवान्‌ । 
ततः आत्मनः विमोचनार्थम्‌ अरजा बहुधा प्रयलं 
कृतवती । एतदवसरे तस्याः शरीरे व्रणाः जाताः । 

'"अये नीच, दुष्ट ! शीघ्रम्‌ अपसरतु इतः । 

अन्यथा उदृण्डतायाः योग्यं फलं प्राप्यते" ' इति 
उक्त्वा कथञ्चित्‌ ततः आत्मानं विमोच्य गुल्मानां 
मध्ये कुत्रापि अदृश्या अभवत्‌ सा । स च प्रदेशः 
समग्रः तया ज्ञायते स्म एवे । तां पुनरपि ग्रहीतुं न 
शक्तवान्‌ दण्डकः । 

ततः अनतिदूरे नदीतीरे शुक्राचार्यस्य आश्रमः 
आसीत्‌ । ध्यानमग्नः शुक्राचार्यः रोदनशब्दं श्रुत्वा 
नेत्रे उद्धाटितवान्‌ । पुरतः भीता कम्पमाना रुदती 
पुत्री दृष्टा तेन । 

' "वत्से ! किं जातम्‌ 2 किमर्थम्‌ एषा 
दुर्दशा ?'' इति अपृच्छत्‌ मुनिः । 

पितुः सान्त्वनं प्राप्य किञचित्कालानन्तरं सा 
प्रवृत्तं समग्रं पितरं निवेदितवती । 

मुनिः तपोबलेन ज्ञातवान्‌ यत्‌ ओंद्धत्यव्यवहारं 
कृतवान्‌ राजा दण्डकः एव इति । दण्डकस्य 
समग्रं राज्यम्‌ एतादृशैः व्यवहारैः पूर्णम्‌ अस्ति 
इत्यपि सः अवगतवान्‌ । 

अतः सः एकं यज्ञम्‌ आरब्धवान्‌ । तदीयं 
राज्यम्‌ एव नाशयितुं समर्थां प्रबलां शक्तिं सः 
आवाहितवान्‌ । ततः सः शापं दत्तवान्‌ - 
'"पवित्रात्मनः निर्दोषिजन-पशुभ्यः च ऋते समग्रं 
दण्डकराज्यम्‌ एव अग्नेः आहृतिः भवतु" इति । 

ततः अचिरात्‌ एव राजधान्याम्‌, इतरनगरेषु, 
ग्रामेषु च अग्निज्वाला उत्पन्नाः । कानिचन दिनानि 
यावत्‌ प्रवृत्ते एतस्मिन्‌ विनाशय्ञे राजा दण्डकः, 
दुष्टाः तदनुयायिनः च आहृतयः जाताः । 
दण्डकस्य समग्रं साप्राज्यं दग्धं जातम्‌ । प्राणैः 
सहिताः सज्जनाः पशुपक्षिणः च अन्यत्र गतवन्तः 
जीवधारणार्थम्‌ । 

शताधिकक्रोशमितः भूभागः समग्रः भस्म- 
मयः जातः । अहो, अतिघोरा विनाशलीला । 

दिनेषु गतेषु कालचक्रं परिवृत्तम्‌ । वृष्टि- 
कारणतः तत्रत्या भुमिः आद्रा जाता । वायुना 
आनीतानि बीजानि तत्र अद्भुरितानि । शताधिक- 
वर्षाणाम्‌ अनन्तरं तत्र घोरम्‌ अरण्यं निर्मितम्‌ 
अभवत्‌ । तच्च आदौ तपस्विनाम्‌ ऋषि-मुनीनाम्‌ 
आश्रयस्थानम्‌ आसीत्‌ । अनन्तरकाले तत्‌ 
राक्षसादीनाम्‌ अपि आश्रयस्थानम्‌ अभवत्‌ । ये 
ऋषिमुनयः एतस्य अरण्यस्य इतिवृत्तं जानन्ति 
स्म ते एतत्‌ वनं दण्डकारण्यत्वेन निर्दिष्टवन्तः । 
एवं स च प्रदेशः दण्कारण्यत्वेन प्रसिद्धम्‌ 
अभवत्‌ ।'" 

"अपूर्वा घटना एषा' ' इति सन्दीपः चमेली 
च युगपत्‌ उक्तवन्तौ । 

"श्न गुरुः। अनुग्रहोदेशेन सः तदा तदा 
भक्तानां गृह गच्छति स्म । स तु वृद्धः 
आसीत्‌ । अतः दुरसश्चारेण श्रान्तः भवति 
स्म सः । तथापि सः किमपि न वदति स्म, 
ओदासीन्यं न प्रदर्शयति स्म वा। एकदा 
कश्चन शिष्यः एकं सुन्दरं गर्दभम्‌ आनीय 
गुरवे समर्प्य अवदत्‌ - “श्रीमन्‌ ! भवतः 
सश्चारार्थम्‌ एषः गर्दभः समर्प्यते मया । एषः 
साधुः परिश्रमशीलः च । एतस्य पोषणम्‌ 
अपि न क्लेशाय '' इति । 
गुरुः यद्यपि पादाभ्यां गमने क्लेशं न 
पश्यति स्म, तथापि शिष्यस्य सन्तोषाय गर्दभं 
स्वीकृतवान्‌ । 
अन्तरदिने तेन भूस्वामिनः गृहं प्रति 


अविवेकी गर्दभः 





गन्तव्यम्‌ आसीत्‌ । सः गर्दभस्य उपरि 
उपविश्य प्रयाणम्‌ आरब्धवान्‌ । शिष्यगणः 
तस्य अनुसरणम्‌ अकरोत्‌ । भूस्वामिगृहजनाः 
द्रारसमीपे एव गुरोः स्वागतं कृतवन्तः । 
तदुपरि पुष्पाणि विकीर्णवन्तः च । कानिचन 
पुष्पाणि गर्दभस्य उपरि अपि पतितानि । एतेन 
गर्दभस्य महान्‌ सन्तोषः जातः । 

गुरुः गृहस्य अन्तः गतः । भूस्वामिनः 
सेवकाः गर्दभाय उत्तमम्‌ आहारं दत्तवन्तः । 
ततः विश्रान्त्य्थं तं गर्दभशालायां प्रशस्ते 
स्थले बद्धवन्तः च । 

"भवान्‌ महान्‌ संवृत्तः । अस्मजनातीयः 
कश्चित्‌ एवे विशिष्टगौरवपात्रे जातः इति तु 
अस्माकं सर्वेषां सन्तोषाय'' इति भूस्वामि- 


|  अनापिक्ा' | 


गर्दभाः तं प्रशंसितवन्तः । गुरोः गर्दभः 
मन्दहासं प्रकटितवान्‌ । स्वस्य महत्त्वस्य वृद्धिः 
तेनापि अनुभूयते स्म । द्ित्रधण्टानन्तरं गुरुः 
गर्दभम्‌ आरुह्य आश्रमं प्रतिगतवान्‌ । 

यदा गुरुः गर्दभम्‌ आरुह्य भक्तानां गृहं 
गच्छति स्म तदा गर्दभस्य उपरि उपविष्टाय 
एव तस्मै नमस्कारं समर्पयन्ति स्म भक्ताः । 
एतस्मात्‌ गर्दभः चिन्तयति स्म - "सर्वे माम्‌ 
अपि नमस्कुर्वन्ति" इति । 

एकदा कस्यचित्‌ धार्मिककार्यक्रमस्य 
निमित्तं गुरुः त्रीणि दिनानि भूस्वामिनः गृहे 
एव वासं कृतवान्‌ । तेषु दिनेषु गर्द भस्यापि 
सम्मानः । अतः भूस्वामिगृहं विशोषप्रियं जातं 
तस्य गर्दभस्य । 

कदाचित्‌ सप्ताहं यावत्‌ गुरुः आश्रमतः 
बहिः न गतः । अष्टमे दिने सः एकस्य 
भक्तस्य गृहं प्रति प्रस्थितवान्‌ । प्रयाणलक्षणं 
ज्ञात्वा गर्दभः नितरां सन्तुष्टः । सर्वेषां 
प्रयाणम्‌ आरब्धम्‌ । मध्येमार्गम्‌ एकः 
चतुष्पथः प्राप्तः । ततः एकः मागं: 
भूस्वामिनः गृहं प्रति गच्छति स्म । अपरः 

गुरुणा गन्तुम्‌ इष्टं भक्तस्य गृहं प्रति गच्छति 
स्म । गर्दभः भूस्वामिनः गृहस्य मार्गम्‌ 
अनुसर्तुम्‌ एच्छत्‌ । कश्चन शिष्यः तम्‌ 
अन्यमार्गं नेतुं प्रयतनं कृतवान्‌ । गर्दभः तेन 
मार्गेण गमनं निराकरोत्‌ । शिष्याः बलात्‌ 
तम्‌ अपेक्षितमार्गेण नेतुं प्रयलम्‌ अकुर्वन्‌ । 
एतस्मात्‌ गर्दभस्य महान्‌ कोपः आगतः । 
सः क्रोधेन शरीरं कम्पयित्वा गुरु पातयित्वा 
भूस्वामिनः गृहं प्रति अधावत्‌ । 

भूस्वामिनः गृहम्‌ अनतिदूरे एव आसीत्‌ । 
गर्दभः महत्या आशया भूस्वामिगृहं प्राप्नोत्‌ । 
यदा सः अद्खणस्य अन्तः गन्तुम्‌ उद्युक्तः तदा 
भूस्वामिनः कश्चन सेवकः आगत्य दण्डेन तं 
प्रहत्य ततः अधावयत्‌ । 

वेदनाम्‌ अनुभवन्‌ गर्दभः ततः किचचिदूरं 
गत्वा स्वगतम्‌ अवदत्‌ ~ “प्रायः भूस्वामिनः 
सेवकः मां न अभिज्ञातवान्‌! ' इति । 

श्री शाचार्यः प्रतिदिनं प्रातः एव कृषि- 
कार्यादीनां परिशीलनार्थ क्षत्रं गच्छति 
स्म । आदिनं तत्रैव तिष्ठति स्म च । तस्य 
सेवकस्य पुत्री शान्ता मध्याह्े तस्मै भोजनं 
नयति स्म । सायङ्कालपर्यन्तं तत्रैव लघूनि 
कार्याणि कानिचित्‌ कृत्वा यदा आचार्यः 
प्रतिप्रतिष्ठते तदा तम्‌ अनुसरति स्म सा। 

श्रीशाचार्यः वृद्धः स्थुलकायश्च । अतः 
लघुकार्यस्य निमित्तम्‌ अपि सः अन्यसाहाय्यम्‌ 
अपेक्षते स्म । शान्ता तस्य सर्वान्‌ अदेशान्‌ 
श्रद्धया पालयति स्म । 

एकदा भोजनानन्तरं श्रीशाचार्यः क्षेत्रस्य 
सीमाभागे सश्चरन्‌ अजारूकतावशात्‌ 
आकाशाभिमुखं पतितः । क्षत्रं तु पद्मयम्‌ 
आसीत्‌ । अतः तस्य समग्रं शरीरं पद्ध 
निमग्नम्‌ । सः स्वस्य हस्तस्य साहाय्येन उत्थातुं 
प्रयलं कृतवान्‌ । किन्तु तस्य प्रयलाः व्यर्थाः । 
शरीरस्थौल्यकारणतः सः उत्थातुं न शक्तः । 

शान्ता तस्य साहाय्यं कर्तु प्रयासं कृतवती । 
किन्तु सा अपि असफला । श्रीशाचार्यः कष्टम्‌ 
अनुभवन्‌ एव अवदत्‌ - ““समीपक्षेत्रे कार्य 
कुर्वतः कर्मकरान्‌ ज्ञटिति आह्वयतु '' इति । . 

अनतिदूरे एव भूषणः कूपात्‌ जलम्‌ उद्धत्य 
कषेत्रे वाहयन्‌ आसीत्‌ । शान्ता यदा साहाय्यार्थं 
तम्‌ आहूतवती तदा ~ "योग्यं जातम्‌ । ह्यः 
सः मां विना कारणं तर्जितवान्‌ आसीत्‌ । 
अतः भगवता योग्यः दण्डः विहितः '' इति 
वदन्‌ सः आगमनं निराकृतवान्‌ । 

शान्ता खेदेन यदा प्रत्यागच्छन्ती आसीत्‌ 
तदा शिवः नाम कर्मकरः मिलितः । शान्तातः 
प्रवृत्तं श्रुत्वा सः अपि साहाय्यं निराकुर्वन्‌ 
अवदत्‌ - '*सः लम्बोदरः पद्ध एव निमग्नः 
भवतु नाम । निर्धनानां कष्टं किञ्चिदपि न 
जानाति सः । भूमौ शयनात्‌ कीदृशं सुखं 
प्राप्यते इति जानातु नाम सः'' इति । 

शान्ता असहाया जाता । अत्रान्तरे क्षत्र 

गच्छन्तो नागः सोमश्च तया दृष्टौ । सा धावन्ती 
तयोः समीपं गत्वा श्रीशाचार्यस्य साहाय्यं 
करणीयम्‌ इति प्रार्थितवती । श्रीशाचार्यः 
पङ्कं पतितः अस्ति इति श्रुत्वा उच्चैः हसन्‌ 
सोमः अवदत्‌ - '"पद्धु पतित्वा कष्टम्‌ 
अनुभवतः, इतस्ततः लुठतः स्थुलकायस्य 
तस्य दर्शनं महते आनन्दाय स्यात्‌ । भवती 
एव भाग्यशालिनी ' ' इति । 

किन्तु नागः श्रीशाचार्यस्य कष्टं श्रुत्वा 
आर्द्रहदयः जातः । ' "अन्येषां कष्टसमये हसनं 
क्रर्यद्योतकम्‌ । धिक्‌ एतां प्रवृत्तिम्‌ ' ' इति 
सोमं निन्दित्वा सः इटिति श्रीशाचार्यस्य 
साहाय्यार्थं निर्गतवान्‌ । ्‌ 

श्रीशाचार्यः इतोऽपि उत्थातुं प्रयतमानः 
एव आसीत्‌ । नागः हस्तसाहाय्येन तम्‌ 
उत्थाप्य अवदत्‌ - ““आर्य ! भवतः वयः 
अधिकम्‌ । शक्तिः क्षीणा । अतः एकाकितया 
एवं क्षेत्र प्रति आगमनं न क्षेमाय ' ' इति । 

अनन्तरं सः स्वस्य वृषभशकटेन श्रीशा- 
चार्यं शान्तां च गृहं प्रापितवान्‌ । 

पद्धाकीर्णशरीरं पतिं दष्टा पत्नी आतद्धेन 
पृष्टवती - ""का एषा अवस्था भवतः 2" ' 
इति । अनन्तरक्षणे एव तस्याः मुखतः हासः 
अपि निर्गतः पत्युः वेषस्य दर्शनात्‌ । 

'"पादस्खलनात्‌ पद अपतम्‌ । मम कष्टं 
दृष्टा एषा दशवर्षीया बालिका अपि आतद्भता 
जाता । भवती तु हसति !' ' इति आशक्षेपस्वरेण 
अवदत्‌ श्रीशाचार्यः । एतत्‌ श्रुत्वा पत्नी 
म्लानमुखा जाता । 

शान्ता ततः निर्गत्य गृहस्य पृष्ठतः स्थितां 
श्रीशाचार्यस्नुषाम्‌ अपृच्छत्‌ - ' “किम्‌ अहं 

सकृत्‌ सुभद्रां दृष्ट्रा आगच्छानि ?'" इति । 
सुभद्रा शान्तायाः सखी । सा अपि 
दशवर्षीया एव । शान्ता इव साऽपि अन्यगृहे 
कार्य करोति । 
“किं कार्य तत्र ?' " इति अपृच्छत्‌ स्नुषा । 
'“श्रीशाचार्यः क्षत्रे पतितवान्‌ यत्‌ तत्‌ 
निवेदयितुम्‌ इच्छामि ' ' इति अवदत्‌ शान्ता । 
' "तदर्थं का त्वरा ? कार्याणि अत्र 
राशीकृतानि सन्ति । सर्वाणि कार्याणि समाप्य 
गच्छतु ' ' इति आदिष्टवती स्नुषा । 
शान्ता निराशां प्राप्य कार्ये उद्युक्ता । यदा 
पात्रक्षालनं वस्त्रक्षालनं च समाप्तं तावता 
श्रीशाचार्यपत्नी आदिष्टवती यत्‌ शुष्क- 
नारिकेलानि काकेभ्यः रक्ष्यताम्‌ इति । 
विरोधं कर्तुम्‌ अशक्नुवती शान्ता अद्धणे 

उपविश्य काकनिवारणे अवधानं दत्तवती । 

अत्रान्तरे कस्यचित्‌ कार्यस्य निमित्तं तस्याः 
पिता भीमः तत्र आगतवान्‌ । पितरं दृष्टा सा 
सन्तोषेण उक्तवती - “तात । सुभद्रां दृष्टा 
अचिरात्‌ एव प्रत्यागमिष्यामि ' ' इति । भीमः 
अनुमतिं दत्तवान्‌ । ते उभे अपि कीदृशं 
वार्तालापं करिष्यतः इति ज्ञातुम्‌ इच्छन्‌ सः 
रहसि पुत्रीम्‌ अनुसृतवान्‌ । 

सुभद्रा गोष्ठे धेनुभ्यः तृणं यच्छन्ती 
आसीत्‌ । यदा शान्ता धावन्ती तस्याः समीपम्‌ 
आगता तदा सा क्रियमाणं कार्यं परित्यज्य 
अपृच्छत्‌ - "कः विशोषः शान्ते 2'' इति । 

'"अद्य कषत्रे किं जातम्‌ इति किं ज्ञायते ? 
अस्माकम्‌ आचार्यः आकाशाभिमुखं पतित- 
वान्‌ पद्ध । हस्तौ पादौ च चालयन्‌ सः शिशुः 
इव करोति स्म । पद्ुमयं तं दृष्टवत्या मया तु 
हासः प्राप्तः ' ' इति हसन्ती उक्तवती शान्ता । 

सुभद्रा अपि हसन्ती अपृच्छत्‌ - "“सः 
कथं पतितः 2'' इति । 

""एवम्‌' ' इति वदन्ती आचार्यस्य पतनम्‌ 
अभिनीय दर्शितवती शान्ता । 





' "आचार्यः यदा पतितः तदा वस्तुतः हासः 
आगतः, तथापि अहं न हसितवती । तदा 
हासः अनुचितः खलु- 2 किमपि वक्तु हसितुं 
वा अस्माकं पूर्णस्वातन््रयं नास्ति खलु ? अतः 
भवत्याः समीपम्‌ आगत्य सर्वं निवेद्य 
हसनीयम्‌ इति मम इच्छा आसीत्‌ । किन्तु 
गृहे एकैका एकैकं कार्यम्‌ अवदत्‌ । यावत्‌ 
भवतीम्‌ उक्त्वा न हसामि तावत्‌ ममन 
निश्चिन्ता इत्यतः अहम्‌ इदानीम्‌ अत्र 
आगता'' इति अवदत्‌ शान्ता । 

' "इदानीम्‌ आतृप्ति हसतु तावत्‌'' इति 
सुभद्रा उक्तवती । ततः उभे अपि पुनः 
हसितवत्यौ । 

एतत्सर्वं दृष्टा गृहं प्रतिगतः भीमः स्व- 
पत्नीम्‌ अवदत्‌ - '*वयम्‌ अस्मदीयानाम्‌ 
अपत्यानां स्वातन्त्यं बाल्ये एव अपहरन्तः 
स्मः । शवः आरभ्य शान्ता श्रीशाचार्यस्य 
गृह प्रति न, अपि तु विद्यालयं प्रति गच्छतु । 
तत्र सा हास-क्रीडनाध्ययनादि-स्वातन्त्यस्य 
सुखं पूर्णतः अनुभवतु । तत्‌ स्वातन्त्र्यं प्राप्तु 
तस्याः अस्ति जन्मसिद्धः अधिकारः! इति । 


न्‌ वमे शतके कावेरीपरिसरे सुवर्णयुगम्‌ 
आरब्धम्‌ इति वक्तुं शक्यम्‌ । ततः 
आरभ्य ४०० वर्षाणि यावत्‌ चोलराजाः 
तत्र शासनं कृतवन्तः । तेषां काले तत्परिसरे 
सर्वत्र विशेषप्रगतिः जाता । दीर्घकालं यावत्‌ 
तञ्जावुरुनगरं तेषां राजधानी आसीत्‌ । 
चोलवंशीयेषु राजसु श्रेष्ठेषु अन्यतमः 
राजराजः प्रथमः । सः ९८५ तः १०१४ 
तमवर्षान्तिं शासनं कृतवान्‌ । बृहदीश्वरमन्दिरं 
तेनैव निर्मितम्‌ । बृहदीश्वरमन्दिरम्‌ इति तस्य 
देवालयस्य अन्वर्थं नाम । स्थापत्यकलायाः 
अनुपमम्‌ उदाहरणम्‌ अस्ति तत्‌ । 
शद्क्वाकारकम्‌ अष्टकोणोपेतं केन्द्रीय- 
विमानं ६४ मीटर्‌-उन्नतम्‌ अस्ति । तस्य 
छदिरूपेण ८० टनूमिता अखण्डशिला 
उपयुक्ता अस्ति । एषा महती शिला कथं 
तावत्‌ उपरि नीता इति तु न ज्ञायते । एवं हि 
` श्रूयते यत्‌ तां शिलाम्‌ उपरि नेतुं तात्कालिकौ 
काष्ठसोपानपरम्परा निर्मिता आसीत्‌, यस्याश्च 
वृहदीःधरमब्दिरम्‌ एका दशा मन्दिरशिखरं स्पृशति स्म, अपरा 
च षट्किलोमीटरदूरे स्थिते वायलूरुग्रामे 
स्थिता आसीत्‌ इति । अत्रत्य द्वितलात्मके गर्भगृहे प्रतिष्ठापितं शिवलिद्ख त्रिमीटर्‌-उन्नतम्‌ अस्ति । 


कावेरीतीरप्रयाणम्‌ - ९ * वनम्‌ ~ जयन्ती महालिद्गम्‌ 
` चोलसामाज्यम * चित्रम्‌ ~ गौतमसेनः 
भव्यं चोलसाम्राज्यम्‌ 





1 = ~ 
तस्य अभिषेकार्थम्‌ अर्चकेण निश्रेणी अवलम्बनीया भवति । गर्भगृहस्य भित्तेः अन्तभगि बहिभगि 
च रमणीयाः मूर्तयः दृश्यन्ते । भगवतः शिवस्य विभिन्नानि रूपाणि, नयनार्‌जनानां जीवनगाथा: , 
भरतनारयस्य १०८ मुद्राश्च तासु दृश्यन्ते । मद्दिरस्य चतसृषु दिक्षु चन्द्रशाला अस्ति । सा सुन्दरैः 
भित्तिचित्रैः अलङ्कृता अस्ति । शिवस्य वाहनं नन्दी अन्यस्मिन्‌ मण्डपे विराजते । नन्दिनः मूर्तिः 
३.६ मीटर्‌-उन्नता, & मीटरदीर्घा, २५ टन्‌ भारयुता, अखण्डशिलयी निर्मिता च अस्ति । 
राज्यस्य ३६० ग्रामाणां जनाः देवस्वं दत्वा मन्दिरनिर्वहणभारं निर्वहन्ति स्म । राजराजः प्रथमः 
महादातृणां नामानि विमानभित्तौ उत्कीर्य नूतनां प्रथाम्‌ आरब्धवान्‌ । मूर्ति-स्वर्णाभरण-भूमिप्र भृतीनां 
दानं कृतवतां पश्चशदधिकदातृणां नामानि बृहदीश्वरमन्दिरभित्तौ शिलासु उत्कीर्णानि दृश्यन्ते । एतस्याम्‌ 
चन्दमामा ३५ अगस्ट्‌ - २००० 


आवल्यां राजराजप्रथमस्य, तदीयभगिन्याः कुन्दबे- 
वर्यायाः च नाम सर्वप्राथम्येन दृश्यते । 
~------> ----- मद्दिरपरिसरे पेरियनायिकादेवीमन्दिरम्‌ अपि 
व अस्ति एतच्च मन्दिरं पाण्डयराजैः निर्मितम्‌ । 
न अहा तुटीनखिलजीसेनापतिः मलिकाफरः एतं 
शं सकृत्‌ जितवान्‌ आसीत्‌ । किन्तु १३७७ 
शतम तर्पे विजयनगरसंस्थापकस्य बुक्कस्य पत्रः 
¶# कम्पणः यवनसेनां पराजितवान्‌ । तदनन्तरं द्विशतं 
वर्षाणि यावत्‌ एतस्मिन्‌ प्रदेशो नायकवंशीयानाम्‌ 
एव शासनम्‌ आसीत्‌ । नायकराजाः विजय- 
नगरसाप्राज्ये निष्ठावन्तः आसन्‌ । ते तञ्जावूरुनगरे 
एकं भव्यं राजभवनं निर्मापितवन्तः । रघुनाथ- 
नायकः (१६००-१६३४ क्रि.श.) 
साहित्यासक्तः सद्यीतप्रेमी च आसीत्‌ । राज- 
भवनस्य पुस्तकालये स्थितेषु ताडपत्रेषु स्थितान्‌ 
ग्रन्थविषयान्‌ सः एव सङ्गृहीतवान्‌ इति श्रूयते । 
तज्जावूरुनगरं शताधिकवर्षाणि यावत्‌ मराठ- 
राजानां शासनाधीनम्‌ अपि आसीत्‌ । तत्‌ तु 
आकस्मिकतया प्रवृत्तम्‌ । विजयनगरसाप्राज्यस्य 
पतनस्य अनन्तरं स च प्रदेशः बिजापुरसुल्तानस्य 
अधीनः जातः । सः स्वस्य सामन्ताय शाहजी- 
| नामकाय उपायनरूपेण एतं प्रदेशम्‌ अर्पितवान्‌ । 
शाहजीमरणानन्तरं वेद्ोजिनामकः (एकोजिः इति 
तस्य अपरं नाम) एतस्य प्रदेशस्य शासकः जातः । 










सः मराठावीरस्य छत्रपतिशिवाजेः विमातृपुत्रः आसीत्‌ । यदा बिजापुरशासकाः दुर्बलाः जाताः तदा 
सः स्वस्य स्वातच्यम्‌ उद्धोषितवान्‌ । वेद्धोजेः शिवाजेः च राज्याभिषेकः सौभाग्यवशात्‌ एकस्मिन्‌ 
एव वर्षे, तन्नाम १६७४ तमे वर्षे जातः । १८ शतकस्य अन्तिमभागे आङ्ग्लेयाः मराठाशासकाय 
निवृत्तिवेतनं दत्वा तदीयं राज्यं स्ववशं कृतवन्तः । 

मराठाशासकाः तज्ञावूरीयां समृद्धां सांस्कृतिकपरम्पराम्‌ अनुवर्तितवन्तः । तत्रापि तुलसाजिः 
द्वितीयसरफोजिश्च एतत्क्षेत्रे विशेषकार्य कृतवन्तौ । द्वितीयसरफोजिं डेनिशधर्मगुरुः अध्यापितवान्‌ । 
बाल्ये एव सः सरफोजौ पुस्तकपटठनप्रवृत्तिं जागरितवान्‌ । सरफोजिः स्वस्य वासभवने पुस्तकालयम्‌ 
आरब्धवान्‌ । देशे स्थितेभ्यः पण्डितेभ्यः ताडग्रन्थानां क्रयणार्थं, प्रतिलिपिकरणार्थं च सः पण्डितान्‌ 
नियुक्तवान्‌ आसीत्‌ । ते देशो सश्चारं कृत्वा एतत्‌ कार्यं निर्वर्तयन्ति स्म । अद्य सरस्वतीग्रन्थालये 
संस्कृत-तेलगु-मराठी-उर्दु-फरासीप्र भूति भाषामयाः २२,००० अमूल्यग्रन्थाः सन्ति । सरफोजिना 

तजादृरुचदष्टयस्य अङ्गभूताः त्यः सहोदराः ~ पोन्नय्यः, वडिवेलुः, चिन्नव्यः च 





सङ्गृहीतानां वस्तुनां सङ्गहः अपि अत्र कस्मिंश्चित्‌ प्रकोष्ठे अस्ति । सरफोजिः स्वभवनस्य एकस्मिन्‌ 
भागे अष्टाद्ात्मकं स्तम्भं, गणेशमद्दिरं, बृहदीश्वरमन्दिरे नटराजमण्डपं च कारितवान्‌ आसौत्‌ । 

चोलराजाः मराठराजाः च सद्धीतज्ञाः सद्धीतप्रियाः वा आसन्‌ । बहवः राजानः सद्खीतकृतीः अपि 
` रचितवन्तः । चोलराजस्य आस्थाने चतुष्शतं देवदास्यः भरतमुनिनाट्यशास्त्राधारितं भरतनास्यम्‌ 
रेदम्प्राथम्येन प्रदर्शितवत्यः । एतत्‌ नृत्यं 'सदिर आदरम्‌" (दासि आम्‌ इति वा) इति निर्दिश्यते स्म । 
वबृहदीश्वरमन्दिरे नृत्यं कुर्वतीनां देवदासीनां निमित्तं राजराजः प्रथमः मन्दिरपरिसरे गृहाणि निर्माप्य 
वासव्यवस्थाम्‌ उपकल्पितवान्‌ । यहाराजः; दवितीयसरफोजिः 

नवदशशतकस्य आरम्भे 
सुप्रसिद्धाः तञ्चावृरुचतुष्टयत्वेन 
ख्याताः सहोदराः सदिरआदम्‌नृत्य- 
प्रकारस्य शास्त्रीयरूपं परिकल्पित- 
वन्तः । ते च - पोन्नय्यः, चिन्नय्यः, 
शिवनन्दनः, वडिवेलुः च । ते भरत- 
नार्यस्य कायकल्पचिकित्सां विधाय 
तञ्जावृरुतः सुदूरे स्थितेषु अपि प्रदेशेषु 
तस्य जनप्रियतां वर्धिंतवन्तः। 
कर्णटकसद्धीतस्य प्रसिद्धविद्रान्‌ मुत्त 
स्वामिदीक्षितः एतेषां सहोदराणां 
प्रारम्भशिक्षणस्य गुरुः आसीत्‌ । 

चोलराजानां काले नृत्यसद्खीतादयः 
यथा तथैव चित्रकला अपि वृद्धि 
गता । तीक्ष्णरेखाभिः चित्रे निर्माय 
मन्दवर्णेः पुरणं, काचकैः अल्पमूल्यक- 
रत्नैः वा अलङ्खुरणं, 

सुवर्णशलाकानाम्‌ उपयोगः च तज्जावूरु 
चित्राणां वैशिष्ट्यम्‌ । अयं क्रमः अद्यापि 
जनप्रियः अस्ति । कर्णाटकसद्खीतनिपुणाः 
अद्यापि भावयन्ति यत्‌ तञ्जावृरुप्रदेशो 
निर्मितानां वीणा-मृदद्ख-तम्बुरादिवाद्यानां 
सदृशानि वाद्यानि अन्यत्र न लभ्यन्ते इति । 

कर्णाटकसद्धीतस्य त्रयाणां प्रसिद्धविदुषां 
जन्म तज्ञावृरुसमीपे स्थिते तिरुवारूरुग्रामे 
जातम्‌ । ते त्रयः अपि सद्धीतदिग्गजाः 
त्यागराजः, मुक्तुस्वामिदीक्षितः, श्यामशास्त्री 
च समकालिकाः आसन्‌ । तेषु त्यागराजस्य 
स्थानम्‌ अत्युच्चम्‌ अस्ति । तदीयं समग्रं 
जीवनं तिरुवय्यारुग्रामे एव यापितम्‌ 
अभवत्‌ । स च ग्रामः कावेर्याः, तदुपनदीनां 
च सद्धमस्थले अस्ति । अत्रत्यस्य मन्दिरस्य 
मूर्तिः पञ्चनदीश्वरः इति निर्दिश्यते । प्रतिवर्षम्‌ 
ए्रिल्‌-मे-मासयोः उत्सवमूर्तिं शिबिकायां ` 
संस्थाप्य रथयात्रां निर्वर्तयन्ति । एषा यात्रा 
तिरुवस्यारुतः आरब्धा भवति । तत ् 
तिसुपाञ्लनं, तिरुचोघ्नुत्तर, तिस्वेणुगुडि, तिरुकरण्डयुरु, तिरुपन्तुरुती, तिद्लैस्थानम्‌ इत्येतान्‌ षट्‌ 
ग्रामान्‌ अपि गच्छति । यात्रायां भागं गृहीतवन्तः भक्ताः आरात्रि गायन्तः नृत्यन्ति । क्वचित्‌ नदीतीरे 
सिकतासु एव शयनं कुर्वन्ति ते । 

त्यागराजः श्रीरामस्य परमभक्तः आसीत्‌ । तेन तेलुगुभाषया संस्कृतभाषया च गीतानि रचितानि । 
सद्धीतं भक्ति च अभिन्नतया भावयन्‌ अयं सद्धीतसमप्राट्‌ स्वर-राग-शब्दानां समुचितमेलनेन 
भावगङ्खाप्रवाहम्‌ एव वाहितवान्‌ । तस्य अग्रजः तं निष्प्रयोजकम्‌ अलसं च भावयति स्म । कदाचित्‌ 
सः त्यागराजेन प्रतिदिनं पुज्यमानां राममूर्तिं नद्यां क्षिप्तवान्‌ । एतेन त्यागराजः व्याकरुलितः जातः । 
नदीतीरं गत्वा सः गायन्‌ आराध्यदेवम्‌ आह्वयत्‌ ~ ' "प्रत्यागच्छतु प्रभो, प्रत्यागच्छतु '' इति । अहो 
आश्चर्यम्‌ । राममूर्तिः नद्यां प्लवमाना त्यागराजसमीपम्‌ आगता । 

अद्यापि सा एव मूर्तिः त्यागराजस्मारकस्य पार्शे एव अस्ति इति श्रूयते । एतत्‌ स्मारकं कावेरीनदीतीरे 
तिरुवाय्यास्ग्रामे निर्मितम्‌ अस्ति । प्रसिद्धा गायिका बेद्धलुरुनागरलम्मा १९२० तमे वर्षे तस्य 
शिथिलताम्‌ अपनीय परिष्कारितवती । प्रतिवर्षं जनवरीमासे सहस्रशः कर्णाटकसद्धीतासक्ताः तत्र 
सम्मिलिताः सन्तः महासद्धीतकारस्य आराधनोत्सवे भागं वहन्ति । त्यागराजमूर्तिं यथाविधि अभिषिच्य 
पूजयन्ति । देशस्य प्रसिद्धाः गायकाः वाद्यवादकाः च तेन रचितानि "पश्चरललकीर्तनानि' गायन्ति । 
तस्मिन्‌ काले कावेरी जलसमृद्धया युक्ता भवति । कावेरीलहर्याः कलकलनिनादः सद्ीस्वराणाम्‌ 
आरोहावरोहाः च परस्परं सम्मिलिताः सन्तः गायकान्‌ श्रोतृन्‌ च अलौकिके आनन्दसागरे निमज्जयन्ति । 

धापुरनामके ग्रामे उदयः नाम कश्चन 
युवकः वणिक्‌ आसीत्‌ । वाणिज्य- 
प्रतिभा, परिश्रमशीलता, दूरदर्शिता च तस्मिन्‌ 
विशेषतः आसीत्‌ । अतः तदीयं वाणिज्यं 
दिने दिने वर्धते स्म । अतः पश्चविंशतितमे 
वयसि एव सः ग्रामस्य प्रमुखवणिक्‌ जातः । 
पत्रस्य प्रगतिं दृष्टा तदीयौ मातापितरौ अपि 
सन्तुष्टो । 
एकदा पिता उदयम्‌ अवदत्‌ - “पुत्र । 
वाणिज्ये व्यग्रः भवान्‌ अद्यावधि विवाह- 
प्रस्तावम्‌ अग्रे सारयन्‌ आसीत्‌ । इदानीं तु 
वाणिज्ये स्थिरता आगता अस्ति । भार्गवं 
प्रति किमपि उत्तरं वक्तव्यं खलु अस्माभिः 2 
यदि वयं सूचयेम तर्हिं विवाहनिश्चयार्थं ते 
आगच्छेयुः" * इति । 
भार्गवस्य उदयपरिवारस्य च वाणिज्य- 
व्यवहारस्य कारणतः मैत्री आसीत्‌ । 
भार्गवस्य पुत्री अरुणा उदयात्‌ पश्चवर्षेभ्यः 


अन्यस्य 





कनीयसी । उदयारुणयोः विशोषपरिचयः 
यद्यपि न आसीत्‌, तथापि परिचिताः 
चिन्तयन्ति स्म यत्‌ एतौ अचिराद्‌ एव 
पतिपल्यौ भविष्यतः इति । 

भार्गवविषये उदयस्य आदरः आसीत्‌ । 
यतः आ बाल्यात्‌ परिचयः आसीत्‌ तस्य । 
भार्गवः विनोदशीलः आसीत्‌ । अतः सर्वे 
बालाः तं विशेषतः इच्छन्ति स्म । भार्गवस्य 
कृषिभूमिः अपि विशाला आसीत्‌ । ग्रामस्य 
प्रमुखः अपि आसीत्‌ सः । 

“भवन्तः यथा इच्छन्ति तथा ' ' इति वदन्‌ 
उदयः विवाहप्रस्तावस्य सम्मति सुचितवान्‌ । 
एतेन सन्तुष्टौ तदीयौ मातापितरौ भार्गवं प्रति 
वार्ता प्रेषितवन्तौ । 

किन्तु एतां वार्ता श्रुतवती अरुणा मातरम्‌ 
उक्तवती यत्‌ अहम्‌ उदयं न परिणेष्यामि इति । 
मात्रा कारणं पृष्टा सा अवदत्‌ - ' "पञ्चभ्यः 
वर्षेभ्यः पूर्वं यदा सः अत्र आगतः आसीत्‌ 


| ४ सुभद्रा # | 

तदा अहं तं ग्रामं दर्शयितुं नीतवती । तत्समये 
सः "वाचालतया मां मा पीडयतु रे" इति 
उक्तवान्‌ । तादृशं गर्वपिण्डम्‌ अह सर्वथा न 
परिणेष्यामि" ' इति । 

तदा तस्याः माता हसन्ती उक्तवती - 
"कदाचित्‌ सः किञ्चित्‌ कोपं दर्शितवान्‌ 
स्यात्‌ । किन्तु किं तेनैव कारणेन विवाहः 
निराक्रियते 2? उत्तमः बुद्धिमान्‌ धनसम्पन्नः 
तरुणः सः । तस्य परिणयतः भवत्याः जीवनं 
सुखमयं भविष्यति" " इति । 

"अम्ब । तस्मिन्‌ मम अनुरागः सर्वथा 
नास्ति । अतः तं परिणेतुं न इच्छामि अहम्‌ । 
भवती एतद्विषये अनुरोधं मा करोतु" इति 
उक्तवती अरुणा । 

पल्याः मुखतः अरुणायाः आशयं ज्ञात्वा 

भार्गवः हसन्‌ अवदत्‌ - ' "एषा काचित्‌ अल्पा 
समस्या । विवाहतः पूर्व त्रिचतुराणि दिनानि 
तौ यदि सहेव वासं कुरुतः तर्हिं सर्वं सम्यक्‌ 
भविष्यति" ' इति । ्‌ 

ततः सः उदयस्य पित्रे सन्देशं प्रेषितवान्‌ 
'"कन्यादर्शनार्थं वरपक्षीयाः आगच्छन्ति इति 
तु सम्प्रदायः । किन्तु अरुणा न अदृष्टपूर्वा । 
अतः वधुदर्शनकार्यक्रमादिकं नितरां कृत्रिमं 
स्यात्‌ । अतः विवाहप्रस्तावं कमपि अविसुच्य 
उदयः कदाचित्‌ अत्र प्रेषणीयः इति वयं 
परार्थयाम: । तस्य दर्शनानन्तरं चिरकालः 
अतीतः । तदर्शनकुतूहलिनः स्मः वयम्‌ '' 


एतां वार्ता प्राप्य उदयस्य पिता तम्‌ आहूय 
असूचयत्‌ - 'धनपुरे निर्मिताः कौशेय- 
शाटिकाः सुप्रसिद्धाः । अत्र नगरे तस्य मूल्यम्‌ 
अधिकम्‌ । घनपुरम्‌ एव गतं चेत्‌ अल्पमूल्येन 
ताः क्रेतुं शक्याः । विविधाः प्रकाराः अपि 
तत्र प्राप्यन्ते । एतस्मिन्‌ कार्ये भार्गवः भवतः 
साहाय्यं करिष्यति । भार्गवगृहे एव वासं 
कृत्वा कार्यं साधयितुम्‌ अर्हति अपि भवान्‌" ' 
इति । 

उदयः रात्रौ भोजनं समाप्य अश्वशकटम्‌ 
आरुह्य घनपुरं प्रति प्रस्थितवान्‌ । अनन्तरदिने 
प्रातः सः भार्गवस्य गृहस्य पुरतः उपस्थितः । 

तस्मिन्‌ समये अरुणा अद्धणे रद्धवह्लीं 
लिखन्ती आसीत्‌ । तस्याः माता पारश स्थित्वा 
पुत्र्याः कौशलं सन्तोषेण परिशीलयन्ती 
आसीत्‌ । 

उदयस्य दृष्टिः अरुणायां पतिता । तस्याः 
सौन्दर्य सः निर्निमिषदृष्ट्या पश्यन्‌ स्थितवान्‌ । 

अरुणा अपि तं दृष्टवती । सा ज्ञटिति उत्थाय 
लज्नया अन्तः धावितवती । उदयस्य नेत्रयोः 
पुरतः शुन्यता । 

तावता अरुणायाः माता तम्‌ अभिज्ञाय 
सन्तोषेण अवदत्‌ - "अये उदय । आगच्छतु 
अन्तः । एषा भवता दृष्टा न अन्या, अस्माकं 
पुत्री अरुणा एव । पञ्चभ्यः वर्षेभ्यः पूर्वं 
दृष्टा आसीत्‌ खलु सा । तदा सा बालिका 
आसीत्‌ । इदानीं प्रवृद्धा सा"* इति । 

यावत्‌ उदयः अन्तः आगतः ताबता 
भार्गवः कोपेन पलीम्‌ अवदत्‌ - ' प्रातः 


एव कः कोलाहलः भवत्याः ? उदयः. 1 


आकाशतः न पतितः खलु ? आगतः सः 
द्वित्राणि दिनानि तिष्ठेत्‌ एव । अल्पस्य एतस्य 
विषयस्य निमित्तं मम निद्रा किमर्थं नाशिता 
भवत्या ?" इति । 

एतत्‌ श्रुतवतः उदयस्य उत्साहः इटिति 
नष्टः । सः चिन्तितवान्‌ यत्‌ मम आगमनं न 
भार्गवस्य प्रियं न जातम्‌ इति । किन्तु 
किञ्चित्कालानन्तरं यदा सः उत्थाय आगत्य 
प्रीत्या कुशलादिकं विचार्यं सम्भाषणम्‌ 
अकोरत्‌ तदा किञ्चिदिव सन्तुष्टः अभवत्‌ 
उदयः । तथापि मनसः कोणे असन्तोषः 
कश्चन आसीत्‌ एव । ततः सः स्वस्य 
आगमनोदेशम्‌ अवदत्‌ । तदा भार्गवः 
चिन्तितवान्‌ - "वास्तविकं कारणम्‌ अवदता 
एतस्य पित्रा युक्तम्‌ एव आचरितम्‌' इति । 

सः उदयम्‌ अवदत्‌ - ““एतद्विषये मया 
एव आगन्तव्यम्‌ इति नास्ति । अरुणा अपि 
भवान्‌ इव व्यवहारचतुरा अस्ति । सा 
अत्रत्यान्‌ सर्वान्‌ तन्तुवायान्‌ वस्त्रवैविध्यानि 

च जानाति । ताम्‌ अपि स्वे जानन्ति । अतः 
तया सह गतं चेत्‌ भवतः इष्टं क्लेशं विना 
सिद्धं भविष्यति" ' इति । 

उदयः स्नानादिकं समाप्य उपाहारार्थम्‌ 
उपविष्टवान्‌ । तदा भार्गवः पुत्रीम्‌ उदिश्य - 
"वत्से ! उदयः शाटिकाः क्रेतुम्‌ इच्छति । 
तं तन्तुवायानां गृहं नयतु । शाटिकाक्रयणे 
तस्य साहाय्यं करोतु । ग्रामसमस्यानां 
निवारणार्थं मया कुत्रचित्‌ गन्तव्यम्‌ अस्ति । 
एषोऽहम्‌ आगच्छामि ' ` इति उक्त्वा ततः 
निर्गतवान्‌ | 

यावत्‌ उदयस्य उपाहारः समाप्तः तावता 
अरुणा अपि सन्नद्धा जाता । प्रस्थानसमये 
सा पृष्टवती - '"कीदृशग्राहकाणां निपित्तं 
शाटिकाः क्रेतव्याः भवता ?'' इति । 

उभयत्र अपि परिवर्तनम्‌ अस्ति । अरुणा 


सुन्दरी तरुणी सती ओचित्यविषये अवधान- 
वती अस्ति । उदये अपि व्यवहारगाम्भीर्यम्‌ 
आगतम्‌ अस्ति । पूर्व यत्‌ चित्रे मनसि आसीत्‌ 
तस्य परिवर्तनार्थम्‌ उभौ अपि विशेषतः 


॥ प्रयतमानौ आस्ताम्‌ । 


` "(एतस्मिन्‌ ग्रामे शुद्धकोशेयशाटिकाः 


अपि लभ्यन्ते, उत सर्वाः कृत्रिमकौशेय- 


मय्यः ?'" इति अपृच्छत्‌ उदयः । यद्यपि 
एतत्‌ सर्वं विवरणं सः जानाति स्म एव, 
तथापि वार्तालापस्य अनुवर्तनार्थं सः तथा 


|>] अपृच्छत्‌ । 





"ग्राहकाः विविधाः भवन्ति । तेषां निमित्त 
मया शाटिकाः क्रेतव्याः'* इति अवदत्‌ 
उदयः । । 

'"तत्‌ तु सत्यम्‌ । तथापि तेषाम्‌ आर्थिक- 
स्तरः खलु मनसि स्थापनीयः ? निर्धनाः 
क्रीणन्ति, उत मध्यमवर्गीयाः क्रीणन्ति, उताहो 
धनिकाः इति निश्चित्येव शाटिकाः नेतव्याः ' 
इति अवदत्‌ अरुणा । 

' "वाणिज्यस्य सृक्ष्मांशान्‌ अपि जानाति 
भवती ' ' इति साभिंमानम्‌ अवदत्‌ उदयः । 

तयोः पूर्वतनस्य मेलनस्य अनन्तरं पश्च 
वर्षाणि अतीतानि आसन्‌ । तत्काले अरुणा 
बालिका आसीत्‌ । तस्याः व्यवहारे चाश्चल्यं 
दृश्यते स्म । उदयः अपि धाष्टर्यवान्‌ 
कोपशीलः च आसीत्‌ । किन्तु इदानीम्‌ 

"अस्माकं ग्रामे पश्चाशत्‌ तन्तुवायाः 
स्युः । तेषु पञ्च एव शुद्धकोशेयशाटिका- 
निर्मातारः- । तेषां शाटिकाः देशे सर्वत्र, 
विदेशान्‌ प्रति च गच्छन्ति" ' इति उत्तरं दत्तवती 
अरुणा । | 


एतादृशं वार्तालापं कुर्वन्तौ तौ दीर्घकालं 
यावत्‌ गृहे एव स्थितवन्तौ । बहिः न गतो 
एव । 


अनन्तरदिने प्रातः कश्चन कृषिकः भार्गवं 
नेतुम्‌ आगतवान्‌ । तत्समये भार्गवः न 
उत्थितः आसीत्‌ । अरुणा तं कृषिक 
सूचितवती - “पिता निद्रामगनः अस्ति । 
भवान्‌ एव तम्‌ उत्थापयतु ' ' इति । कृषिकः 
यदा तम्‌ उत्थापितवान्‌ तदा भार्गवः तं सम्यक्‌ 
निद्ितवान्‌ । ततः अल्पे एव काले तेन सह 
निर्गतवान्‌ सः । 

उपाहारादिकं समाप्य अरुणा उदयः च 
गृहात्‌ निर्गतवन्तौ । किन्तु तौ शाटिकादर्शनार्थं 
तु न गतौ । अरुणा तस्मै मन्दिराणि 

दर्शितवती, नदीं दर्शितवती, प्रकृतिसौन्द्यं 
दर्शितवती । अन्यान्‌ अपि ग्रामविशोषान्‌ 
दर्शितवती । उदयः अरुणायाः सौन्दर्यं दष्टा 
यथा, तस्याः व्यवहारम्‌ उत्साहं च दृष्टा अपि 
नितरां व्यामुग्धः । सायं तौ गृहं प्रत्यागत- 
वन्तौ । 

अरुणायाः माता उदयं पृष्टवती - 
"अरुणा किम्‌ अरोचत भवते ?'' इति । 

लज्जाकारणतः उदयः तां किमपि न 
उक्तवान्‌ । 

अनन्तरं सा पुत्रीम्‌ अपि एकान्ते पृष्टवती 
~ "किम्‌ उदयः भवत्याः इष्टाय जातः ?'' 
इति । 

अरुणा किमपि उत्तरं न उक्तवती । तस्याः 
मनः तु वदति स्म - “उदयः यद्यपि मम 
प्रियः जातः, तथापि पञ्चभ्यः वर्षेभ्यः पूर्व 
दृष्टा तदीया रूक्षव्यवहाररूपा मूर्तिः अद्यापि 
मनस्तः न निर्गता इति । 

रात्रौ यदा सर्वे भोजनार्थम्‌ उपविष्टाः 
आसन्‌ तदा भरतः नाम कश्चन कृषिकः 
आगत्य भार्गवम्‌ अवदत्‌ - “श्वः प्रातः कूप- 
खननार्थं भवता मुहूर्तः सूचितः अस्ति । 
मुहूर्तकाले भवता अवश्यम्‌ उपस्थातव्यम्‌ ' 
इति । 

^“मुहूर्तस्तु उषश्चि एव अस्ति इति मम 
स्मरणम्‌ । उषसि उत्थानं मम क्लेशाय । 
अतः मुहूर्तकाले अहम्‌ उपस्थातुं न शक्नोमि । 
मया न उपस्थितं चेदपि कार्य तु सिद्धयेत्‌ 
एव । अतः श्वस्तनमुहू्ते कार्य निर्वर्तयतु 
भवान्‌ ' ' इति अवदत्‌ भार्गवः । 

' "एवं तर्हिं भवतः यदा समयः तदा मया 


चन्दमामा 


दे 





मुहूर्तः निश्चेतव्यः भवेत्‌ । यतः मुहूर्तकाले 
भवतः उपस्थितिः भवेत्‌ एव । भवान्‌ पूज्यः । 
भवतः आशीवदिं विना इतःपूर्वं मया किमपि 
कार्यं न कृतम्‌, अग्रे अपि न करिष्यते । 
एतत्‌ अपि कार्य भवतः आशीर्वादं विना 
अहम्‌ आरब्धुं सर्वथा न इच्छामि" इति 
अवदत्‌ भरतः । 

“ "किं मम निमित्तं मुहूतांन्तरस्य 
अन्वेषणम्‌ ? अहं तु अल्पः । वस्तुतः मुहूर्ताः 
अस्माकं समयावकाशं मनसि निधाय न 
प्राप्यन्ते । यदा मुहूर्तः प्राप्यते तदा मानवः 
अस्माभिः समञ्जनं करणीयम्‌ । यः एवं न 
करोति सः असज्जनः भवेत्‌ । अहं तु तादृशः 
भवितुं न इच्छामि । अतः मुहूर्तान्तरस्य 
अन्वेषणं सर्वथा न आवश्यकम्‌ । अहं शः 

एव आगमिष्यामि । प्रातः माम्‌ उत्थापयतु 
कमपि प्रेषयतु भवान्‌ '* इति असुचयत्‌ 
भार्गवः । 

' "कस्यचित्‌ प्रेषणेन किम्‌ ? अहं स्वयम्‌ 
आगत्य भवन्तम्‌ उत्थाप्य नेष्यामि । भवतः 
उपस्थितिः अत्यावश्यकी मम ' ' इति उक्त्वा 
ततः निर्गतवान्‌ भरतः । 

तदा उदयः भार्गवम्‌ अपृच्छत्‌ आश्चर्येण 
- '“प्रातःकाले कोऽपि भवतः निद्राभद्ुं 
करोति चेत्‌ भवान्‌ तद्विषये कुपितः भवति । 
एवं स्थिते अपि भवता भरतः किमर्थम्‌ 
आहूतः ? अनन्तरकाले कदाचित्‌ आगच्छतु 
इति सूचयितुं शक्यम्‌ आसीत्‌ खलु भवता ! ' 
इति । 

एतत्‌ श्रुत्वा भार्गवः उच्चैः हसन्‌ अवदत्‌ 
- ““प्रातः उत्थाय कस्यापि विषये कोपः न 
प्रद््यते चेत्‌ आदिनम्‌ अहं निरुत्साही 
भविष्यामि । अतः उत्थानसमनन्तरमेव कोपं 
प्रदश्र्य आत्मनः समस्थितिं रक्षामि । किन्तु 
अहम्‌ एकस्मिन्‌ एव जने सर्वदा कोपं दर्शयितुं 


। ^) 
\ (1 

न शक्नोमि । अतः कोपप्रदर्शनार्थ प्रतिदिनम्‌ 
एकैकं नूतनं प्रोप्तं प्रयलं करोमि । शः भरतः 
आगमिष्यति । तस्यापि इष्टं सिद्धं भविष्यति, 
ममापि'' इति । 

तदा उदयः अवदत्‌ - “"कोपप्रदर्शनम्‌ 
अपि भवतः दिनचर्यायाः एकम्‌ अनिवार्यम्‌ 
अद्धम्‌ इति अद्य मया ज्ञातम्‌ । पूर्वं तु अहम्‌ 
एतद्विषये अन्यथाभावे प्राप्तवान्‌ आसम्‌'' 
इति । 

"केचन बाह्यरूपेण यथां दृश्यन्ते तथा 
न भवन्ति आन्तरद्खिकतया । दुष्टाः रूक्षाः 
इव दृश्यमानाः अपि वस्तुतः केचन शिष्टाः 
सौम्याः सद्धावपूर्णाः च भवन्ति । अतः 
बाहारूपम्‌ एव परमप्रमाणं न" ' इति उक्तवान्‌ 
भार्गवः । 

एतत्‌ श्रुतवत्याः अरुणायाः मनसि 
उदयविषयकः भावः पूर्णतः परिवृत्तः । उदये 
अपि तथैव । तस्मिन्‌ एव दिने तौ मातरम्‌ 
उक्तवन्तौ - "आवां विवाहार्थं सन्नद्धो स्वः 
इति । 








त 





द्धस्य पूर्वतनं दिनं तत्‌ । अनन्तरदिने 
लगी महायुद्धं निश्चितम्‌ आसीत्‌ । 
महावीराणाम्‌ अपि शलभत्वस्य कल्पकं तत्‌ 
युद्धम्‌ । 
तस्यां रात्रौ दुर्योधनः स्वसेनाप्रमुखान्‌ 
आहूय अपृच्छत्‌ - ' "पाण्डवानां विनाशार्थं 
कति दिनानि अपेक्षितानि भवेयुः ?'' इति । 
भीष्मः उक्तवान्‌ यत्‌ पाण्डवानां नाशनार्थं 
मासात्मकः कालः तु आवश्यकः एव इति । 
द्रोणः अपि एतम्‌ एव आशयं प्रकटितवान्‌ । 
कृपाचार्यः अवदत्‌ ~ "पाण्डवानां संहारार्थं 
मासद्रयात्मकः कालः अपेक्षितः' इति । 

/ . युद्धस्य पूर्वदिने | 
महाभारतम्‌ 








| 


"दशदिनाभ्यन्तरे सर्वान्‌ पाण्डवान्‌ मृत्यु- 
लोकस्य अतिथीन्‌ करिष्यामि" इति अवदत्‌ 
अश्वत्थामा । कर्णः अवदत्‌ - ' "पाण्डवानां 
संहाराथं महां पश्च अपि दिनानि न 
आवश्यकानि' ' इति । 

तत्‌ श्रुत्वा भीष्मः हसन्‌ अवदत्‌ - ' "यावत्‌ 
कृष्णसहितः अर्जुनः अभिमुखम्‌ उपस्थितः 
न भवति तत्‌ भवतः एतत्‌ प्रजल्पनं प्रचलेत्‌ । 
तयोः उपस्थितयोः तु भवतः वास्तविकं रूपं 
सर्वेः ज्ञातं भविष्यति । अतः तावत्‌ प्रचलतु 
नाम भवतः इयम्‌ आत्मप्रशंसा" ' इति । 

गुप्तचराणां द्वारा एतस्याः चर्चायाः वार्ता 

यदा ज्ञाता तदा धर्मराजः अर्जुनम्‌ आहूय 
अपृच्छत्‌ ~ ““कौरवसेनां समूलं विनाशयितुं 
भवते कति दिनानि अपेक्षितानि 2" इति । 

तदा अर्जुनः अवदत्‌ - "अग्रज ! अलं 
चिन्तया । अस्मत्पक्षस्य विजयः सुनिश्चितः । 
यदि त्रिलोकी अपि अस्मच्छघ्रुपक्षस्य समर्थनं 
कुर्यात्‌ तर्हिं अपि जयः अस्माकम्‌ एव स्यात्‌ । 
यतः भीष्म-द्रोण-कृपाचार्य-कर्णादीनां समीपे 
अपि यत्‌ अस्त्रं नास्ति तत्‌ पाश्ुपतास्त्रम्‌ 
अस्मत्समीपे अस्ति'' इति । 

अनन्तरदिने प्रातः कौरवाणां पाण्डवानां 
च सेना समुद्रस्य तरद्धाः इव रणक्षत्रम्‌ 
आगच्छत्‌ । दुर्योधनपक्षीयाणां सर्वेषां मुखे 
विजयगर्वः दृष्यते स्म । 

प्रपश्चे स्थिताः सर्वे युवकाः अन्यतरपक्षे 

योद्‌ धृत्वेन भागं गृहीतवन्तः आसन्‌ । 
वृद्धास्वस्थादयः गृहे अतिष्ठन्‌ । 

युद्धप्रारम्भात्‌ पूर्वं व्यासमुनिः धृतराष्ट्‌- 
समीपम्‌ आगत्य अवदत्‌ - "भवतः पुत्राणां, 
तत्समर्थकराजानां च विनाशकालः सन्निहितः 
अस्ति । विधिनिर्णयं परिवर्तयितुं कोऽपि न 
शक्नोति । यदि भवान्‌ युद्धदृश्यं द्रष्टुम्‌ इच्छेत्‌ 
तर्हिं अहं भवते दिव्यां दृष्टिं दद्याम्‌ । एतस्य 
साहाय्येन भवान्‌ युद्धस्य सर्वाणि दृश्यानि 
प्रत्यक्षतया द्रष्टुं शक्तः भविष्यति'' इति । 

तदा धृतराष्टः अवदत्‌ - ' “पुत्राणां बन्धूनां 
च मरणस्य प्रत्यक्षदर्शनं महते क्लेशाय । 
तथापि युद्धस्य समग्रं विवरणं ज्ञातुं मम महत्‌ 
कुतूहलम्‌ अस्ति एव । अतः एतदर्थं कमपि 
उपायं सूचयतु कृपया'* इति । 

"“अहं सञ्जयाय दिव्यदृष्टिं दास्यामि । सः 
कुरक्ेत्रस्य सर्वाणि दृश्यानि द्रष्टुं शक्ष्यति । 
दृष्टं सर्व भवते निवेदयिष्यति च'' इति अवदत्‌ 
व्यासमहर्षिः । 

एतदनन्तरं सः सञ्जयाय दिव्यदृष्टिम्‌ 
अयच्छत्‌ । सञ्जयः सर्वं विवरणं ज्ञात्वा 
धृतराष्ट्राय निवेदितवान्‌ । 

युद्धप्रारम्भात्‌ पूर्वं कौरवसेनायाः प्रधान- 
सेनापतिः भीष्मः सर्वान्‌ योद्धून्‌ सम्बोध्य 
अवदत्‌ - “ “राजानः शुराः च । एतत्‌ युद्धं 
वीराणां स्वर्गद्रारायते । एतत्‌ द्वारीकृत्य 
इन्द्रलोकः ब्रह्मलोकः च प्राप्तुं शक्यः । 
क्षत्रियाणां धर्मः भवति युद्धम्‌ । शौर्येण युद्धं 
कृत्वा प्राप्तं मरणम्‌ अपि क्षत्रियस्य प्रियम्‌ 
एव भवति । अतः सर्वे निर्भयाः सन्तः युद्धं 
कुर्वन्तु भवन्तः ' ' इति । 

कर्णं: प्रतिज्ञां कृतवान्‌ आसीत्‌ यत्‌ यावत्‌ 
भीष्मः रणरद्धे भविष्यति तावत्‌ अहं शस्त्रे न 
ग्रहीष्यामि इति । अतः तस्मात्‌ ऋते सर्वे 
योद्धारः रणघोषं कुर्वन्तः अग्रे गतवन्तः । 

पक्षद्रये अप्रि सेनायाः व्यूहः रचितः 
आसीत्‌ । भीमः पाण्डवसेनाया: नेतृत्वं वहति 
स्म॒ । शिखण्डिसेना व्यूहस्य मध्यभागे 
आसीत्‌ । व्यूहस्य दक्षिणभागस्य रक्षणभारं 
सात्यकिः स्वीकृतवान्‌ आसीत्‌ । धृष्टद्युम्नः 
व्यूहस्य समग्रपर्यवेक्षणं कुर्वन्‌ आसीत्‌ । 

उभयोः सेनयोः मध्ये अर्जुनसारथिः 
श्रीकृष्णः रथं स्थगयित्वा अजनम्‌ अवदत्‌ - 
' "अर्जुन । शत्रुपक्षे द्रोणभीष्मादयः महारथाः 
सन्ति । केन सह युद्धं कर्तुम्‌ इच्छति भवान्‌ ? 
पश्यतु तावत्‌!" इति । 

अर्जुनः शत्रुपक्षे स्थितान्‌ गुरून्‌, पिता- 
मह-पितृव्य-मातुलादीन्‌, भात्‌-भागिनेयादीन्‌ 
च दृष्टवान्‌ । एतेषां मारणसम्भावना एव 
तस्मिन्‌ भीतिम्‌ अजनयत्‌ । तस्य शरीरं 
कम्पमानं जातम्‌ । हस्ततः गाण्डीवम्‌ अपतत्‌ । 
तदीये मुखे विषादच्छाया प्रसृता । 

सः श्रीकृष्णम्‌ अवदत्‌ - ' 'अस्मद्रशीयान्‌ 
परिवारजनान्‌ च नाशयित्वा यत्‌ सुखं प्राप्येत 
तत्‌ कथं वा प्रियं भवेत्‌ ? बान्धवानां संहारः 
कथं वा ओचित्यम्‌ आवहेत्‌ 2 रक्तदिग्धं 
सिंहासनं राज्यसुखं वा सर्वथा न आवश्यकं 
मम । अहम्‌ एतान्‌ मारयितुं न इच्छामि । 
अतः अहं युद्धं न करिष्यामि" ' इति । 

तदा श्रीकृष्णः अर्जनं युद्धे प्रवर्तयितुम्‌ 
अवदत्‌ - "अर्जुन । युद्धभूमौ किम्‌ एतत्‌ 
अनुचितं क्लैब्यं भवतः 2 क्षत्रियधर्मविरुद्धा 

कापुरुषप्रवृत्तिः वीरस्य भवतः शोभावहा न । 
युद्धभूमितः पलायनात्‌ कीदृशम्‌ अपयशः 
प्राप्यते इति किं कदापि चिन्तितं भवता ? 
जनाः भवन्तं किं भीरुं न वदेयुः 2 

युद्धम्‌ एव क्षत्रियस्य परमो धर्मः । यदि 
सच धर्मः भवता न पाल्यते तर्हिं इहलोके 
भवतः अपकीर्तिः, परलोके च असद्रतिः । 
क्षत्रियस्य अपकीर्तिः मरणसमाना । 

परिवारजनानां संहारः कथम्‌ ओचित्यम्‌ 
आवहति इति खलु भवतः प्रश्रः ? विवेकिनः 
मरणविषये चिन्तां न कुर्वन्ति । यतः ते 
जानन्ति यत्‌ आत्मानः मरणं न भवति इति । 
आत्मा शाश्वतः मरणरहितः च । यथा वयं 
मलिनं प्राचीनं वस्त्रम्‌ अपनीय नूतनं वस्त्र 
धरामः तथा आत्मा जीर्णं शरीरं परित्यज्य 

नूतनं शरीरं प्राप्नोति । अतः मृत्युविषये 
विशेषचिन्ताकरणं व्यर्थम्‌ । 

भवता जीवन-मरणयोः, सुख-दुःखयोः, 
लाभ-हान्योः, जय-पराजययोः च भावनाम्‌ 
अतीत्य स्वकर्तंव्यरूपः क्षत्रियधर्मः 
पालनीयः । यदि भवान्‌ युद्धे जयं प्राप्नुयात्‌ 
तर्हिं राज्यसुखं प्राप्यते । यदि युद्धे मरणं 
भवेत्‌ तर्हिं स्वर्गसुखं प्राप्यते । अतः युद्धात्‌ 
एव श्रेयः । रणरद्धात्‌ प्रतिगमनं हानये । 
अतः उत्तिष्ठतु अजुन । वीराणां कर्तव्यरूपं 
ध्म पालयतु च' ' इति । 

श्रीकृष्णस्य उपदेशस्य श्रवणतः अर्जुनस्य 
विषादः अपगतः । सः युद्धाय सन्नद्धः जातः । 

अत्रान्तरे धर्मराजः स्वस्य कवचम्‌ अस्त्र 
शच्त्रादिकं च अपनीय रथात्‌ अपि अवतीर्य 

पादाभ्यां भीष्मम्‌ उदिश्य अगच्छत्‌ । अर्जुनः, 
अन्ये पाण्डवाः च तम्‌ अनुसृतवन्तः । कृष्णः 
अपि तान्‌ अनुसृतवान्‌ । 

गमनसमये अर्जुनादयः युधिष्ठिरं पृष्टवन्तः 
- " "अग्रज । निरायुधः सन्‌ भवान्‌ किमर्थ 
शत्रुसेनायाः दिशि गच्छन्‌ अस्ति ?'' इति । 
किन्तु युधिष्ठिरः किमपि उत्तरम्‌ न दत्तवान्‌ । 

तदा श्रीकृष्णः तेषां सन्देहं निवारयन्‌ 
अवदत्‌ - ' भीष्मस्य, द्रोणस्य, कृपाचार्यस्य, 
शल्यस्य च अनुज्ञाम्‌ आशीर्वादं च प्राप्तुं 
युधिष्ठिरः गच्छन्‌ अस्ति । गुरुजनानाम्‌ 
आशीर्वादः एव विजयहेतुः ' इति । 

कौरवसेनिकाः भावितवन्तः यत्‌ युद्धात्‌ 
भीतः सन्‌ युधिष्ठिरः भ्रातृभिः सह आगत्य 
भीष्मं शरणं गच्छन्‌ अस्ति इति । अतः ते 
परस्परम्‌ उक्तवन्तः - ““धिक्‌ पाण्डवान्‌ ! ते 
वास्तविकक्षत्रियाः न । वीरकुले जन्म प्राप्य 
अपि ते, युद्धे उपस्थिते, मरणात्‌ भीताः 
जाताः । तत्कारणतः युद्धं विनैव दुर्योधनः 
विजयी भविष्यति" ' इति । 

पाण्डवसेनायाम्‌ अपि एतत्‌ कुतूहलम्‌ 
आसीत्‌ यत्‌ धर्मराजः भीष्मं किं वदेत्‌, 
भीष्मश्च किम्‌ उत्तरं वदेत्‌ इति । 

'धर्मराज-भीष्मयोः सम्भाषण॑तः अर्जुन- 
श्रीकृष्णयोः विषये कः परिणामः भवेत्‌ 2 
युद्धवार्ताश्रवणतः एव रोमाश्चनं प्राप्नुवन्‌ 
भीमः एतस्मिन्‌ विषये कां प्रतिक्रियां 
दर्शयेत्‌ ?' इत्यादीन्‌ विषयान्‌ ज्ञातुं पक्षद्रये 
अपि महत्‌ कुतूहलम्‌ आसीत्‌ । 

धर्मराजः शत्रुसेनां प्रविश्य पितामहसमीपं 
गत्वा अवदत्‌ ~ ' "पितामह ! युद्धे भवतः 

सम्मुखीकरणं दुस्साहसपूर्णं कार्यम्‌ । अतः 
युद्धार्थं भवतः अनुमतिम्‌ आशीर्वादं च प्राप्तं 
वयम्‌ आगताः!" इति । 

तदा भीष्मः युधिष्ठिरस्य व्यवहारस्य विषये 
सन्तोषं प्रकटयन्‌ अवदत्‌ - ““युधिष्ठिर । 
भवतः एतेन व्यवहारेण अहं नितरां सन्तुष्टः । 
युद्धार्थं मम अनुमतिः आशीर्वादः च अस्ति 
एव । वरः कोऽपि पृष्टः चेत्‌ तमपि 
पूरयिष्यामि । धनं मानवं दासं करोति । 
अतः अनन्यगतिकतया अहं कौरवपक्षीयः 
सन्‌ युद्धं कुर्वन्‌ अस्मि । एतस्य कर्तव्यस्य 
निर्वहणे विघ्नः यथा न भवेत्‌ तथा वरं कमपि 
प्रार्थयितुम्‌ अर्हति भवान्‌! * इति । 

' पृथिव्यां काऽपि शक्तिः भवन्तं जेतुं न 
अर्हति । यदि अस्माकम्‌ एव विजयः भवता 

इष्यते तर्हिं स्वस्य पराजयस्य हेतुः भवता 
वक्तव्यः ' ' इति प्रार्थितवान्‌ युधिष्ठिरः । 

'“युद्धे मम पराजयः कथं भवेत्‌ इति अहम्‌ 
एव न जानामि । युद्धसमये मृत्युः न भविष्यति 
मम । यतः तादृशं मरणं मम ललाटे न 
लिखितम्‌ । अतः एतद्विषये भवता अहं पुनः 
कदाचित्‌ द्रष्टव्यः '' इति अवदत्‌ भीष्मः । 

एतदनन्तरं धर्मराजः भीष्मस्य अनुज्ञा प्राप्य 
द्रोणाचार्यस्य समीपं गत्वा निवेदितवान्‌ - 
''आचार्यवयं ! युद्धार्थम्‌ अनुमतिम्‌ 
आशीर्वादं च प्राप्तुम्‌ आगतः अस्मि ' ' इति । 

तदा द्रोणाचार्यः अवदत्‌ - "“युद्धनिश्चयात्‌ 
पूर्वम्‌ एव भवता मत्समीपम्‌ आगन्तव्यम्‌ 
आसीत्‌ । एतद्विषये मम असन्तोषः आसीत्‌ 
अपि । किन्तु इदानीम्‌ उपस्थाय भवान्‌ मम 
सन्तोषं जनितवान्‌ अस्ति । विजयोऽस्तु 
भवतः । मया पूरणीया अपेक्षा काऽपि अस्ति 
चेत्‌ वदतु । कोरवेः दत्तम्‌ अन्नं खादितं मया । 
अतः कौरवपक्षं तु त्यक्तु न शक्नोमि । तदन्यं 
कमपि वरं याचितुम्‌ अर्हति भवान्‌! ' इति । 

' "युद्धे भवन्तं पराजेतुं कोऽपि न 
शक्नोति । अतः स्वपराजयमर्म भवान्‌ एव 
कथयतु । तदा एव वयं विजयिनः स्याम ' ' 
इति विनयेन अवदत्‌ धर्मराजः । 

""यावत्‌ अहं युद्धरतः भविष्यामि तावत्‌ 
भवतः विजयः असम्भवः । अतः यावच्छीघ्र 
मृत्युः यथा माम्‌ आलिद्धेत्‌ तथा करोतु 
भवान्‌' ' इति अवदत्‌ द्रोणः । 

"भवान्‌ अजेयः । भवन्तं को वा मारयितुं 
शक्नुयात्‌ ? भवतः मृत्युरहस्यम्‌ एव खलु 
ज्ञातुम्‌ इच्छामि ?'" इति अवदत्‌ युधिष्ठिरः । 

' "यावत्‌ अह शस्त्रहस्तः भवामि, यावत्‌ 
अहं युद्धं कुर्वन्‌ भवामि तावत्‌ मां पराजेतुं 
मारयितुं वा कोऽपि न शक्नोति । किन्तु 
यदि अप्रिया काचित्‌ घोरवार्ता मम कर्णपथम्‌ 
आगच्छेत्‌, यदि च सा विश्चासार्हव्यक्त्या एव 
उक्ता स्यात्‌ तर्हिं तस्याः श्रवणतः अहं 
शास्त्रत्यागं करिष्यामि । तदा कोऽपि मां 
मारयितुं शक्नुयात्‌ * इति अवदत्‌ द्रोणः । 

धर्मराजः द्रोणाचार्यस्य आशीर्वादं प्राप्य 
कृपाचार्यसमीपं गतः । कृपाचार्यः अपि 
पाण्डवानां विजयम्‌ आश्वास्य अवदत्‌ - ' "अहं 
युद्धभूमौ केनापि पराजितः न भविष्यामि, 
केनापि संहतः वा । तथापि विजयः भवतः 
एव । अतः निश्चिन्ततया प्रतिगत्य युद्धे प्रवृत्तः 
भवतु भवान्‌ ' ' इति । 

तदनन्तरं धर्मराजः शल्यस्यापि अनुमतिम्‌ 
आशीर्वादं च प्राप्तवान्‌ । शल्यः अपि 
अनुमतिम्‌ आशीर्वादं च दत्वा अवदत्‌ - 
' "मत्तः किमपि साहाय्यम्‌ अपेक्ष्यते चेत्‌ 
वदतु'' इति । 

"कर्णवधे भवतः साहाय्यम्‌ अपेक्ष्यते ' 
इति अवदत्‌ धर्मराजः । 

' "तच्च साहाय्यं प्राप्यते भवता । जयोऽस्तु 
भवतः ' ' इति उक्तवान्‌ शल्यः । 

यदा सर्वे पाण्डवाः गुरुजनानाम्‌ आशीर्वाद 
प्राप्य प्रतिगताः तदा श्रीकृष्णः कर्णम्‌ अवदत्‌ 
- "*यावत्‌ भीष्मपितामहः रणरद्धे भवति तावत्‌ 
भवान्‌ कोरवपक्षीयत्वेन युद्धं न करिष्यति । 
एवं तर्हिं तदवधि भवान्‌ पाण्डवपक्षीयः सन्‌ 
युद्धं करोतु । ततः कौरवपक्ष प्रविशतु '' इति । 

"मया दुर्योधनाय वचनं दत्तम्‌ अस्ति यत्‌ 
कस्मिंश्चिदपि काले भवद्विरुद्धं किमपि न 
क्रियते इति । अतः भवतः प्रस्तावः ममन 
सम्मतः'' इति उक्तवान्‌ कर्णः । 

अनन्तरं धर्मराजः उभयोः सेनयोः मध्ये 
स्थित्वा कौरवसेनाम्‌ उद्दिश्य अघोषयत्‌ - 
"अद्यापि कोऽपि यदि सत्यधर्मन्यायानां 
रक्षणार्थम्‌ अस्मत्पक्षम्‌ आगन्तुम्‌ इच्छति तर्हि 
तस्य स्वागतम्‌ व्याहरामः' " इति । 

तदा दुर्योधनस्य अनुजः युयुत्सुः पाण्डव- 
पक्षप्रवेशस्य अपेक्षां प्रकटितवान्‌ । धर्मराजः 
तस्य प्रवेशम्‌ अनुमतवान्‌ । 

तदनन्तरं शङ्खाः भेर्यः च नादम्‌ अकुर्वन्‌ । 
प्रलयकारि महाभारतयुद्धं ततः आरब्धम्‌ । 

चक्षणः चक्रपाणिः नाम युवकः कश्चन 

आसीत्‌ । बाल्ये एव तदीयौ मातापितरो 
दिवेद्धतौ । अतः सः अधिकम्‌ अध्ययनं कर्तं 
न शक्तवान्‌ । तथापि पश्चाद दष्टा विवाह- 
प्रयाणादिमुहूर्तान्‌ ज्ञातुं सः शक्नोति स्म । 
शिष्याणां गृहं गत्वा पौरोहित्यं कुर्वन्‌, गृहम्‌ 
आगतान्‌ मुहूर्तादिकं च वदन्‌ सः सामान्यं 
जीवनं यापयति स्म । 

आ बाल्यात्‌ कवितारचनायाः गानस्य च 
अभ्यासः आसीत्‌ तस्य । यदा विरामः भवति 
तदा सः ग्रामसभायाः पुरतः उपविश्य 
स्वकविताः मन्दस्वरेण गायन्‌ सन्तोषम्‌ 
, अनुभवति स्म । यदा पण्डिताः मिलन्ति तदा 
सः तेभ्यः -छन्दसाम्‌, अलद्धाराणां, रीति- 
गुणादीनां च विवरणं जानाति स्म । अतः 
तदीयाः रचनाः श्रोतृषु प्रभावं जनयितुं समर्थाः 
आसन्‌ । 

कदाचित्‌ तस्मिन्‌ ग्रामे वसतिं कृतवान्‌ 
कश्चन कविः चक्रपाणिम्‌ अवदत्‌ - "“भवान्‌ 

तः 


उत्तमः कविः यथा तथा उत्तमः गायकः 
अपि । यावत्‌ आश्रयः न प्राप्यते तावत्‌ कवि- 
प्रतिभायाः प्रसारः विकासः वा न भवति । 
अतः भवता राजाश्रयं प्राप्तु प्रयत्नः 
करणीयः । राजाश्रयः सकृत्‌ प्राप्तः चेत्‌ 
भवतः जीवनं सुखमयं भविष्यति । जनानां 
सम्मानः भवता प्राप्यते । भवदीया काव्य- 
प्रतिभा विरोषतः विकसिता भविष्यति अपि'' 
इति । 

एतत्‌ श्रुत्वा नितरां प्रभावितः चक्रपाणिः 
अनन्तरदिने एव राजाश्रयप्राप्त्यर्थ राजधानीं 
प्रति प्रस्थितवान्‌ । राजधानीप्राप्तितः पूर्वम्‌ 
एव सन्ध्याकालः प्राप्तः । अतः सः कञ्चित्‌ 
ग्रामं प्राप्य वासार्थं धर्मशालायाः अन्वेषणम्‌ 
आरब्धवान्‌ । एवम्‌ अन्वेषणसमये सः गृहस्य 
पुरतः उपविष्टवन्तम्‌ एकं मध्यवयस्कं पृष्टवान्‌ 
- ^“अत्र धर्मशाला काऽपि किं लभ्येत 
वासार्थम्‌ 2'' इति । 

सः चक्रपाणे: वेषभूषादिकं दृष्ट्रा अवदत्‌ 


- ""केशवाचार्यः इति मम नाम । अहम्‌ 
अपि पुरोहितः अस्मि । अतः किं धर्म॑ 
शालान्वेषणेन ? अद्य रात्रौ मम गृहे एव 
वसतु भवान्‌ । तेन अस्माकं सन्तोषः एव ' 
इति । 

चक्रपाणिः एतं प्रस्तावं ससन्तोषम्‌ अद्धी- 
कृतवान्‌ । केशवाचार्यः तम्‌ अन्तः नीत्वा 
वृद्धपितुः परिचयं कारितवान्‌ । चक्रपाणे 
कुलगोत्रादिकं ज्ञात्वा सः वृद्धः - "भवान्‌ 
अस्माकं दूरबन्धुः एव । अतः भवान्‌ 
कानिचन दिनानि अत्रैव वसतु नाम । 
अस्माभिः सह सञ्चरन्‌ पौरोहित्यादिकं कृत्वा 
धनम्‌ अनुभवं च सम्पादयतु । अनन्तरं 





राजाश्रयसम्पादनार्थं राजधानीं गच्छतु '' इति ˆ 


उक्तवान्‌ । 

तावता केशवाचार्यस्य पुत्री स्वातिः 
आगत्य अवदत्‌ - “"तात ! अन्नादिकं 
परिविष्टम्‌ अस्ति । पिता भवन्तौ भोजनार्थम्‌ 
आह्वयति ' " इति । 

वृद्धः स्वात्यै चक्रपाणे: परिचयम्‌ उक्त्वा 
- ""एषः आस्थानकवित्वं प्राप्तुं राजसमीपं 
गन्तुम्‌ इच्छति" " इति । 

तदा स्वातिः हसन्ती उक्तवती - 
““राजास्थाने एतावता एव त्रयः कवयः 
सन्ति । एकः सायद्कालीनः कविः । अपरः 
दिनसम्बन्धी कविः । अन्यः रात्रिसम्बन्धी 
कविः । अयं चक्रपाणिः कस्य कालस्य 
सम्बन्धी ?'' इति । 

चक्रपाणिः इटिति एतस्य गुदढप्रश्रस्य 
आशयम्‌ अवगच्छन्‌ गूढशोल्या उत्तरम्‌ 
अवदत्‌ - ""मया आदौ ते त्रयः द्रष्टव्याः । 


चन्दमामा 


५३ 


अनन्तरं यदि ते त्रयः अनुमन्यन्ते तर्हिं अहं 
वर्तमानकालस्य कविः भवितुम्‌ इच्छामि ' 
इति । 

चक्रपाणि-स्वात्योः गुढसम्भाषणं गूढचर- 
द्वारा राजा अपि ज्ञातवान्‌ । राजा शएत्रजनानाम्‌ 
अभिज्ञानार्थं देशे सर्वत्र गूढचरान्‌ नियोजित- 
वान्‌ आसीत्‌ । ते देशस्य सर्वेभ्यः कोणेभ्यः 
विविधाः वार्ताः आनयन्ति स्म । तादृश- 
गृढचराणां द्वारा तयोः सम्भाषणं यथास्थितं 
ज्ञातवान्‌ राजा । तयोः सम्भाषणस्य तात्पर्य 
तेन न अवगतम्‌ । सः आस्थानस्य त्रीन्‌ अपि 
कवीन्‌ एतद्विषये पृष्टवान्‌ । 

ते क्रोधेन उक्तवन्तः - "महाराज ! तौ 
एतस्मिन्‌ सम्भाषणे अस्माकं विषये अपमान- 
जनकं शब्दं प्रयुक्तवन्तौ स्तः । दिनस्य कविः 

नाम द्यूतकारः इत्यर्थः । रात्रिकविः नाम 
व्यभिचारी इत्यर्थः । सायङ्कालकविः नाम 
चोरः इति तात्पर्यम्‌ । अस्मद्विषये एतादृश- 
शब्दस्य प्रयोगः निश्चयेन अपमानकरः 
खलु ?'' इति । 

राजा अनन्तरदिने चक्रपाणिं स्वातिं च 
आस्थानम्‌ आनाय्य - ' ' भवद्धयाम्‌ अस्माकं 
कवीनां विषये मिथ्यारोपः कृतः । स च 
आरोपः यदि सप्रमाणं न दृढीक्रियते तर्हि 
भवतोः कठोरदण्डनं भविष्यति'' इति 
अवदत्‌ । 

चक्रपाणिः स्वातिः च पूर्वम्‌ एव निश्चित- 
वन्तौ आस्तां यत्‌ राज्ञे कीदृशम्‌ उत्तरं दातव्यम्‌ 
इति । अतः चक्रपाणिः राजानं विनयेन प्रणम्य 
अवदत्‌ - "महाराज । दिनकविः इत्यस्य 
अर्थः यस्मिन्‌ शयूतप्रसद्धः प्राधान्येन अस्ति 
तस्य महाभारतस्य कविः इति । सीताहरण- 
गाथायां, तन्नाम रामायणकथायां, यः निपुणः 
सः सायद्कालीनकविः । संयोगवियोगादि- 
शृद्धारकथाभिः युक्तायां श्रीकृष्णकथायां 
तन्नाम भागवतकथाया, यः निपुणः स 

रात्रिकविः इति उच्यते । एवम्‌ एते त्रयः 
अपि एकैकस्य महाग्रन्थस्य विषये अपार- 
ज्ञानवन्त: । यदि एते मम योग्यताम्‌ अद्खीकुर्युः 
तर्हिं एव मम पण्डितत्वं प्रमाणीकृतं भवति, 
ततः राजाश्रयः अपि मया प्राप्येत । अयम्‌ 
एव अंशः मम स्वात्याः च वार्तालापस्य 
विषयः आसीत्‌'' इति । 

चक्रपाणेः विवरणं श्रुत्वा त्रयः अपि 
कवयः नितरां सन्तुष्टाः । ते उक्तवन्तः - 
'"भवतोः वार्तालापस्य तात्पर्यम्‌ अवगच्छन्तः 
अपि वयं तस्य अन्यम्‌ एव अर्थं निरूपित- 
वन्तः । "गृढाथपितस्य सम्भाषणस्य तात्पर्य 
भवन्मुखतः एव निर्गच्छतु, तत्‌ राजा शृणोतु, 
भवन्तं च सः प्रत्यक्षं पश्यतु, ततः भवतः 
योग्यता निरूपिता भवतु" इति अस्माकम्‌ 
आशयः आसीत्‌! ' इति । 

राजा चक्रपाणिं यथोचितं सत्कृत्य 
आस्थानकविपदे नियुक्तवान्‌ । अल्पे एव 
काले चक्रपाणि-स्वात्योः विवाहः प्रवृत्तः । 
चक्रपाणिः सुन्दराणि कान्यानि रचयन्‌ 
कालान्तरे महाकवित्वेन विख्यातः अभवत्‌ । 


चन्दमामा 





। गणेशः गङ्खाधरश्च आत्मीयौ सुहदौ । आ 
बाल्यात्‌ तयोः महती मत्री । यदा तौ 
तरुणौ जातौ तदा उद्रपोषणार्थम्‌ उद्योगस्य 
अन्वेषणम्‌ आरब्धवन्तौ । तत्समये 
तदुग्रामपरिसरे महान्‌ क्षामः आसीत्‌ । अतः 
तौ निश्चितवन्तौ यत्‌ समृद्ध पूर्वतटीयं कच्चित्‌ 
देशं गत्वा उद्योगान्वेषणं करणीयम्‌ इति । 
'“मित्र । मनुष्यस्य उदरपोषणार्थं कियत्‌ 
अन्नम्‌ आवश्यकम्‌ ? अल्पं खलु ? यदि 
यावत्‌ आवश्यकं तावत्‌ एव व्ययं कुर्वन्तः 
परिश्रमेण कार्यं कुर्याम तर्हि प्रतिमासं किञ्चित्‌ 
धनं सञ्चितं भवेत्‌ एव । तत्‌ एव मूलधनत्वेन 
उपयुज्य वाणिज्यम्‌ आरब्धं चेत्‌ जीवनं 
सुखमयं भवेत्‌' ' इति अवदत्‌ गद्धाधरः । 
"भवतु नाम । आवां मितव्ययेन जीवनं 
यापयाव'* इति अद्धीकारं सूचितवान्‌ 
गणेशः । 
ततः उभौ अपि गृहात्‌ निर्गतवन्तौ । 
केषाश्चित्‌ दिनानाम्‌ अनन्तरं ताभ्यां पूर्वतटीयः 
कश्चन देशः प्राप्तः । स च देशः सुसमृद्धः 
आसीत्‌ । अतः तयोः महान्‌ सन्तोषः जातः । 
उभौ अपि नगरं प्राप्तवन्तौ । नगरे 

वाणिज्यादिव्यवहारः उत्तमः आसीत्‌ । तौ 
निर्णी तवन्तौ ~ "आवां पृथक्‌ पृथक्‌ गत्वा 
कार्य कृत्वा स्वस्य भाग्यस्य परीक्षां करवाव । 
स्वावलम्बिता एव श्रेयसे" इति । एतस्य 
अनुगुणं तौ पृथग्‌भूय निर्गतवन्तौ । 

गणेशः कांश्चन मासान्‌ श्रद्धया कार्य कुर्वन्‌ 
धनं सम्पादितवान्‌ । 'मितन्ययजीवनं 
करणीयम्‌! इति यः सङ्कल्पः आसीत्‌ 
तदनुगुणम्‌ एव सः प्रतिदिनम्‌ अन्नं शुष्कान्‌ 
मीनान्‌ च खादन्‌ दिनानि यापयति स्म । 

एकदा गणेशस्य मनसि विचारः आगतः 
- “मितन्ययः करणीयः इति सिद्धान्तः 
रमणीयः एव । किन्तु एतदर्थं कति दिनानि 
एवं नीरसं भोजनं कर्तुं शक्येत ? कदाचित्‌ 
वा कुक्कुटमांसादिकं खादनीयम्‌ एव ' इति । 
अतः एकदा सः कुक्कुटं क्रीत्वा पक्त्वा 
खादितवान्‌ । ततः महती तृप्तिः प्राप्ता तेन । 
सः निर्णीतवान्‌ - "यदि तृप्तिकरं भोजनं जीवने 
न भवेत्‌ तर्हिं मितव्ययेन किं वा साधितं 
स्यात्‌ ?" इति । अतः सः प्रतिदिनं कुक्कुट- 
मांसस्य खादनम्‌ आरब्धवान्‌ । 

कदाचित्‌ तस्य मनसि भावनां आगतां - 





`अहं मितव्ययनियमं भञ्जितवान्‌ अस्मि 
इति । अतः सः पुनरपि अन्न-शुष्कमीनयोः 
खादनम्‌ आरब्धवान्‌ । किन्तु प्रतिदिनं 
कुक्कुटमांसस्य स्मरणं भवति स्म तस्य । 
अन्ते सः कुक्कुटमांसखादनलोभं जेतुम्‌ 
अशक्नुवन्‌ उत्तमभोजनसेवनम्‌ आरब्धवान्‌ । 
भोजनानन्तरं देहालस्यकारणतः निद्रा प्राप्यते 
स्म । ततः आलस्यं प्रवृद्धम्‌ । अतः प्रतिदिनं 
परिश्रमकरणे उत्साहः न दृश्यते स्म । एवम्‌ 
अल्पे एव काले सञ्चितं धनं सर्वं व्ययीकृतवान्‌ 
सः । परिश्रमस्य अभावात्‌ आयः न भवति 
स्म । अतः प्रतिदिनं सामान्यभोजनार्थम्‌ अपि 
तेन कष्टम्‌ अनुभोक्तव्यम्‌ आपतितम्‌ । 
गङद्खाधरः तु मितव्ययनियमं श्रद्धया कुर्वन्‌ 
धनं सम्पादितवान्‌ । तत्‌ धनं मूलधनत्वेन 
विनियुज्य वाणिज्यम्‌ आरब्धवान्‌ । श्रद्धा- 
परिश्रम-कौशलादीनां कारणतः तदीयं 
वाणिज्यं प्रवृद्धम्‌ । सः भूमिं क्रीत्वा कृषिम्‌ 

अपि आरब्धवान्‌ । ततः अपि आयः प्रवृद्धः । 
उत्तमं गृहं क्रीत्वा काञ्चित्‌ योग्यां कन्यां 
परिणीय तृप्तिकरं जीवनं यापितवान्‌ सः । 

कदाचित्‌ गणेशः ज्ञातवान्‌ यत्‌ अहम्‌ इव 
रिक्तहस्ततया नगरम्‌ आगतः गद्धाधरः इदानीं 
सुखमयं जीवनं यापयन्‌ अस्ति इति । अतः 
सः साहाय्यं प्राप्तुम्‌ इच्छन्‌ गद्धाधरस्य गृहम्‌ 
अन्विष्य गतवान्‌ । गद्धाधरं दृष्ट्रा सः अवदत्‌ 
- “भाग्यं माम्‌ अवशच्चयत्‌ । अतः अह धनं 
सम्पादयितुं न शाक्तः । प्रतिदिनम्‌ अन्न- 
शुष्कमीनादिकं प्राप्तुम्‌ अपि न शक्नोमि 
अहम्‌" * इति । 

'“मित्र ! अलं खेदेन । भवता प्रतिदिनम्‌ 
अन्नं शुष्कमीनाः च यथा प्राप्येरन्‌ तथा 
व्यवस्थाम्‌ अहं करिष्यामि । स्वावलम्बी 
भवतु भवान्‌ यावच्छीघ्रम्‌'' इति उक्त्वा 
गद्धाधरः गणेशाय स्वगृहपरिसरे एव कुटीरं 
निर्माप्य वासार्थं व्यवस्थां कल्पितवान्‌ । 

चन्द्मामा 


प्रतिदिनं तस्य गृह प्रति अन्नं शुष्कमीनान्‌ च 
प्रेषयितुम्‌ उद्युक्तः सः । 

कानिचन दिनानि अतीतानि । गद्धाधरः 
गणेशम्‌ आहूय अवदत्‌ - ^ “मित्र ! प्रतिदिनं 
शुष्कमीनानां खादनतः नीरसता अनुभूयमाना 
स्यात्‌ भवता । अतः अस्माकं वाटिकायां 
स्थितं लघुतित्नरिणीवृक्षं भवते दास्यामि । 
तस्य पर्णानि प्रतिदिनं पाके योजयतु । तेन 
पाकः रुचिकरः स्यात्‌' ' इति । 

गणेशः तदनुगुणम्‌ एव एकं लघुतिनत््िणी- 
वृक्षं स्वकीयं कृत्वा तस्य पर्णतः पाकम्‌ 
आरब्धवान्‌ । तेन पाके सुचिः प्रवृद्धा । किन्तु 
अल्पे एव काले स च वृक्षः पर्णहीनः जातः । 

तदा गणेशः गङ्धाधरसमीपं गत्वा अवदत्‌ 
- ^"भवता दत्ते तिन्रिणीवृक्षे इदानीं पर्णानि 
न सन्ति । भवतः वाटिकायां तित्ररिणीवृक्षाः 
सन्ति बहवः । किम्‌ अहम्‌ अन्यस्मात्‌ वृक्षात्‌ 
पर्णानि स्वीकरवाणि ?'' इति । 

"अस्तु । अद्य आरभ्य भवान्‌ एकस्मात्‌ 
महावृक्षात्‌ पर्णानि स्वीकसेतु'' इति । 

पुनः कानिचन दिनानि अतीतानि । 
गद्धाधरः गणेशम्‌ आहूय अपृच्छत्‌ - ""यस्मात्‌ 
वृक्षात्‌ भवान्‌ पर्णानि अवचिनोति सः 





<~ #17९# 
चन्दमामा 


एतावता पर्णरहितः तु न खलु 2 ' इति । 

'“मित्र । सः कथं पर्णरहितः भवेत्‌ ? 
दिने एकवारम्‌ एकस्मिन्‌ भागे कानिचन 
पर्णानि अवचिनोमि अहम्‌ । सप्ताहाभ्यन्तरे 
तत्र नूतनपर्णानि उत्पद्यन्ते । अतः पर्णराहित्यं 
सर्वथा न भवति तस्मिन्‌ वृक्षे" " इति अवदत्‌ 
गणेशः । 

तदा गद्खाधरः अवदत्‌ - ^“मित्र | मम 
भवतः च कार्ये अन्तरम्‌ एतत्‌ -एव । यदा 
भवतः आयः अल्पः आसीत्‌ तदा एव भवान्‌ 
व्ययम्‌ आरब्धवान्‌ । ततः लघुतित्तरिणीवृक्षस्य 
पर्णानि इव भवतः धनं समाप्तम्‌ । अहं धनं 
वर्धितवान्‌ । अनन्तरं मया व्ययः आरब्धः । 
अतः प्रतिदिनं व्यये कृते अपि 
महातिन्तरिणीवृक्षे पर्णानि इव मम कोषे 
धनाभावः कदापि न दृश्यते" ' इति । 

““मित्र ! योग्यः पाठः बोधितः भवता । 
अद्य एव अहं भवतः सम्पादनस्य अवलम्बनं 
परित्यजामि । स्वावलम्बी सम्‌ जीवन्‌ धनं ` 
प्रभूतं सङ्गृह्य एव व्ययस्य आरम्भं 
करिष्यामि" * इति वदन्‌ गणेशः तस्मिन्‌ एव 
दिने दृटसद्भुल्पं कृतवान्‌ यत्‌ गद्धाधरेण सुचितं 


मार्गम्‌ एव अनुसरिष्यामि इति। 

राजा अपि विनम्र: स्यात्‌ चित्रम्‌ - शङ्ख ली 
बुद्धिमान्‌ न्यायानिष्ठः कश्चन राजा | प 3 द 1 2.६4 4 ` 
कदाचित्‌ मृगयार्थम्‌ अरण्यं गतवान्‌ । क | 

४५ + ~ ध. सि 


सः एकत्‌ आश्रिः तः | | ------- 
अवतीर्य मुनेः पुरतः स्थितवान्‌ । उपस्थितः कः इति ध्यानावस्थायाम्‌ एव 


जानन्‌ अपि मुनिः नेत्रे उन्मीलितवान्‌ । कि 


अस्माकं राजा बुद्धिमान्‌ न्यायनिष्ठः च अस्ति । 
अतः यत्‌ खाद्यते तत्‌ मधुरम्‌ एव भवति । 





व फलानि पत्राणि | 
तवान्‌ । 





0 . ह ( = 
द भ 
मुनय धन्यवादान्‌ सम्य राजा द 

राजधानीं प्रतिगतः । क - न्द, 






| राजप्रासादं परत्यागतस्य राज्ञः मनसि = [ना भोजोत्पव व्यवस्थापितम्‌ इछन्‌ पेशम्‌ आ 1 
दुरभिमानः उत्पन्नः । ् [ददवव 
५/ शः कारवेलस्य व्यञनं कारयतु । | 


निम्बपत्रस्य. क्वथितं भवत्‌ । 








अतिथयः परिवारजनाश्च राज्ञः भोजनारम्भं } [ राजा स्वस्य निराशा गपि्चितु प्रयलं 
प्रतीक्षन्ते ॑ पर्यविक्षकम्‌ आहूय 
ए ॥ वदति स 


एतानि सर्वाणि नयतु । 
| सामान्यभोज्यानि आनयतु | 


अतिथीनां निर्गमनस्य अनन्तरं राजा अरण्यं गत्वा 


राजा लज्नितः जातः । राजा अपि विनप्र 
मनं भोजोत्सवस्य अनुभवम्‌ अवदत्‌ ।  “ ® अवगतं तेन । 


। यदा अत्र 
तदा भवति 
आसीत्‌ । मम 
श्रवणात्‌ 
पिध्याभिमानः 
: । विनप्रता च 
। अतः सर्वाणि- 
तिक्तताम्‌ 

अद्ध प्रकाशितायाः प्रश्रावल्याः उत्तरम्‌ अग्रिमे 


"व । तदभ्यन्तरे एतेषाम्‌ उत्तरं स्वयं ज्ञात्वा 
भारतस्य प्राचीनपरम्पराम्‌ अवगत्य ज्ञानं सुसमृद्धं क्रियताम्‌ । 





१. प्राचीनभारतसाहित्यस्य कां 
कृतिं वयं प्रथमकथाग्रन्थत्वेन 
परिगणयितुं शक्नुयाम ? 

२. प्राचीनभारतीयसाहित्यस्य का 
कृतिः ऋषिभ्यां मिलित्वा 
रचिता ? 


३. का कृतिः भारतीय- 
एतिहासिकरूपकशकषेत्रस्य प्रथम- 
कृतित्वेन परिगणिता अस्ति 2 

४. कालिदासस्य अनन्तरं कः 
रूपककारः प्रसिद्धः आसीत्‌ ? 
तस्य कृतयः काः ? 

६० 


कश्चन राजकुमारः सिंहासनाधिष्ठितेन 
अग्रजेन प्रेषितेन अश्वेन सह सश्चरन्‌ 
आसीत्‌ । यदि स च अश्वः केनापि 
अवरुद्धः न भवेत्‌ तर्हिं तस्य अग्रजः 
सम्राट्‌ भवेत्‌ । किन्तु कश्चन तरुणः 
तम्‌ अश्रं धैर्येण बद्धवान्‌ । घोरं युद्धं 
प्रवृत्तम्‌ । तस्मिन्‌ युद्धे राजकुमारः 
मृतः। किन्तु काचित्‌ स्त्री तम्‌ 
उज्जीवितवती । अनन्तरकाले राज- 
कुमारेण ज्ञातं यत्‌ युद्धं कृत- 4 
वान्‌ तरुणः न अन्यः, अपि | 
श 








तु मम पुत्रः एव इति । सः 


राजकुमारः कः ? युवकश्चः ५ 
कः ?सास्त्रीका? ८. 4 








| 1 


०३३ 7 . व क = + = 
॥ ~ 


> 


^ श्रीश १८७२ तमे वर्ष अमस्ट्मासस्य 


॥ १५ दिनाद्भे कलकत्तानगरे जातः । तस्य पिता 
डा° के. डि. घोष्‌, माता च स्वर्णलता देवी । बाल्ये 
एव सः ङर्जिलिङ्ग्नगरे विद्यमानम्‌ एरिष्‌ कान्वेण्ट्‌ प्रति 
प्रेषितः । ततः १८७९ तमे वर्षे इङ्ग्लेणड्‌ प्रति अपि । 
एतस्य कारणं तु सः भारतीयसंस्कृतेः प्रभावात्‌ सप्पुर्णतः 
दुरे भवेत्‌ इत्येव । 

श्री अरविन्दः लण्डन्‌नगरे सेण्ट्पाल्स्‌शालायां 
पठितवान्‌ । तत्र शालायाः प्रमुखाः सर्वे पुरस्काराः अपि 
एतेन प्राप्ताः । ततः सः लब्धछात्रवृत्तिः सन्‌ 
केष्तरिडजूनगरीयं किङ्ग्सूमहाविद्यालयं प्रविष्टवान्‌ । तत्र 
सर्वासु परीक्षासु अपि अत्युत्तमफलं प्राप्तवान्‌ । तथैव 
"इण्डियन्‌ सिविल्‌ सर्विस्‌' 
परीक्षा अपि तेन 
सम्मुखीकृता । किन्तु तम्‌ 
अवलम्ब्य उद्योगः करणीयः 
इति तस्य सदुल्पः न 
आसीत्‌ । अतः एव सः 
अश्रचालनपरीक्षायां भागं न 
गृहीतवान्‌ । लण्डन्‌नगरं 
गतः बरोडासंस्थानस्य महा- 
राजः श्री सथ्याजीराव्‌ 
गायक्वाडः स्वस्य सर्वकारे 








मातरम्‌ ' "पत्रिकायाः सम्पादनकार्ये व्यग्रः जातः । 

१९०७ तमे वर्षे भारतीयराष्टियकाङ्ेस्‌ - अधिवेशनं 
सुरत्नगरे प्राचलत्‌ । तत्र श्री अरविन्दः, श्री बालगङ्खाधर 
तिलक्‌ महोदयः च तेभ्यः विनूतनदृष्टिं दर्शितवन्तौ । 
भारतस्य समग्रस्वतन्राय प्रतिपादनं कृतवत्सु श्री अरविन्दः 
एव प्रथमः । 

९०८ वर्षे प्रसिद्धे आलिपोर्कास्स्पिरेसि-व्यवहारे 
श्री अरविन्दः कारागृहं 
प्रति प्रेषितः । सः लघु- 
प्रकोष्ठे एकवर्षं यावत्‌ 
स्थापितः । तेषु एव 
दिनेषु सः अत्यपूर्वान्‌ 
च 


आध्याल्तिकानु भवान्‌ 
प्राप्तवान्‌ । सः 
कारागारात्‌ मुक्तः 
जातः । परन्तु 
अधिकारिणः तं पुनः 
बन्द्धुम्‌, अन्यदेशं प्रति 


अरविन्दाय एकस्य स्थानस्य ष. | 
कल्पने आसक्ते प्रदर्शिति- प्र च प्रयत्नं 
वान्‌ । श्री अरविन्दः श्री अरविन्दः कृतवन्तः । तदा श्री 
१८६३ तमे वर्षे भारतं अरविन्दः गुप्तरूपेण 
फरश्चसर्वकाराधीनां पाण्डिचेरिप्रदेशं प्रविष्टवान्‌ । 


प्रत्यागतवान्‌ । बरोडाप्रदेरो स्थिते पहाराजमहाविद्यालये 
आङ्ग्लपफरेश््‌ भाषयोः प्राध्यापकरूपेण सः नियुक्तः 
अभवत्‌ । 

अग्रिमेषु केषुचित्‌ वर्षेषु एव अन्यभारतीयभाषासु 
इव संस्कृते अपि सः प्रभुत्वं सम्पादितवान्‌ । सः ग्रीक्‌, 
ल्याटिन्‌ इत्यादिषु भाषासु प्रभुत्वं सम्पादितवान्‌ आसीत्‌ 
एव । सः भारतीयशास््रसाहित्यानाम्‌ अध्ययनं कृतवान्‌, 
योगाभ्यासम्‌ अपि आरब्धवान्‌ । एतस्मिन्‌ एव काले 
सः गुप्तरूपेण अन्यैः अनुयायिभिः सह ब्रिटिशशासनस्य 
विरोधितया-सङ्कामं कर्तुं विभिन्नस्थलेषु युवकानां कृते 
शिक्षणं ददाति स्म अपि । 

१९०६ तमे वर्षे सः बरोडातः कलक्तां गतवान्‌ । 
कानिचन दिनानि यावत्‌ सः राष्ट्र भक्तैः स्थापिते प्रथम- 

चन्दमामा 


६१ 


ततः तस्य जीवनस्य नूतनः अध्यायः आरब्धः । 
योगविषये तद्वारा जीवनदर्शनविषये च सः आत्मानं 
सम्पूर्णतया प्रावर्तयत्‌ । “विकासपथे मानवः अन्तिमः 
न । सः इतोऽपि उन्नतं स्तरं प्राप्तुं शक्नोति । तत्र सः 
मनसा न, तदधिकतया प्रज्ञया व्यवहरति । सा स्थितिः 
अतिमानवप्रज्ञादशा इति वक्तु शक्या" इति अरविन्दवर्यः 
अभिप्रैति । 

श्री अरविन्दस्य जन्मदिने एव भारतदेशः अपि 
स्वातन्त्रयं प्राप्तवान्‌ । 

दिनेषु जगति सर्वत्र मानवभविष्यम्‌ अधिकृत्य 

अरविन्दवर्येण प्रकाशिते दृष्टिविशेषे महती आसक्ति 
दृश्यते । 

खुन्दर श्रखन्र च जरम्‌ 


श्री रर जम्मूकाश्मीरराज्यस्य राजधानी । 
“श्रीः ' इत्येतस्य सम्पत्तिः, शो भा, 
सौभाग्यं, प्रसन्नता इत्यादयः अनेके अर्थाः । 
श्रीनगरं तान्‌ सर्वान्‌ अर्थान्‌ अपि द्योतयति । 
एतत्‌ द्योतनं न नाममात्रेण, अपि तु वस्तुतः 
अपि । तादृशः विशेषानुग्रहः श्रीनगरे प्रकृत्याः । 
समुद्रतलात्‌ १७६८ मीटर्‌-उन्नते स्थले स्थितं 
श्रीनगरं "दल 'सरोवरेण, असङ्ख्यैः उद्यानैः च 
शोभते । ज्ञेलम्‌नदी एतां शोभां विभूषयति । 
काश्मीरविषये एेतिह्यम्‌ एवं श्रूयते - ' "पूर्वं 

स च प्रदेशः जलमयः आसीत्‌ । तत्र जलोद्धवः 
नाम राक्षसः निवसति स्म । जलम्‌ एव दुर्गं 

तस्य । तत्र वसन्‌ सः हठात्‌ आक्रमणेन परितः 
स्थितान्‌ प्रदेशान्‌ लुण्ठयित्वा नाशयित्वा चं जलं 
शरणं गच्छति स्म । यावत्‌ सः जले तिष्ठति 
तावत्‌ तं कोऽपि संहर्तुं न अर्हति स्म । तादृशः 
विशेषवरः प्राप्तः आसीत्‌ तेन । महर्षिः कश्यपः 
राक्षसस्य एतत्‌ रहस्यं ज्ञातवान्‌ । सः विशोष- 
शक्तियुक्तस्य हलस्य साहाय्येन जलाशयस्य 
जलसङ्कहं निवारितवान्‌ । यदा तत्र जलं न स्थितं 
तदा राक्षसः शक्तेहीनः सन्‌ मरणं प्राप्तवान्‌" ' 
इति । 

एेतिहासिकग्रन्थत्वेन प्रसिद्धा कल्हण- 
विरचिता ^राजतरद्खिणी' वदति यत्‌ श्रीनगरं 
सम्राजा अशोकेन प्रतिष्ठापितम्‌ इति । एतत्‌ 
प्रतिष्ठापनीयम्‌ इति तस्मै प्रेरणां दत्तवती तदीया 
पुत्री चारुमती । कदाचित्‌ पित्रा सह एतत्‌ स्थलम्‌ 
आगता सा दलसरोवरस्य सौन्दर्य दृष्ट्रा 
साभिलाषम्‌ उक्तवती - "अहो ! ध्यानार्थं सुयोग्य 
स्थलम्‌ एतत्‌ ।!' इति । एतेन स्पफर्तिं प्राप्य 
अशोकः अत्र एकं बौद्धविहारं निर्मापितवान्‌ । 
गच्छता कालेन विहारं परितः नगरं प्रवृद्धम्‌ । 

"श्रीनगरम्‌" इत्येतत्‌ नाम केन कृतम्‌ इति तु 
न ज्ञायते । स्थलपुराणं ज्ञापयति यत्‌ एतस्य 
नगरस्य पुरातनं नाम सूर्यनगरम्‌ इति आसीत्‌ 
इति । 

१९४७ तमे वर्षे भारतं यदा स्वतन्त्रं जातं 
तदा जम्मूकाश्मीरराजः सुचितः यत्‌ भवदेशः 
पाकिस्थाने अन्तर्भवेत्‌ उत भारते इति 
निर्णयाधिकारः भवतः एव इति । यावत्‌ सः 
अन्तिमनिर्णयं न कृतवान्‌ ततः पूर्वम्‌ एव 
पाकिस्थानयेन्यं पर्वतीयजनान्‌ प्रचोद्य आक्रमणम्‌ 
अकरोत्‌ । अनन्यशरणः राजा भारतस्य 
अद्धताम्‌ अद्धीकृतवान्‌ । भारतीयसैन्येन 
पाकिस्थानीयाः आक्रामकाः यथायोग्यं 
दण्डिताः । तत्काले लडाकजनपदस्य 
भूयान्‌ भागः पाकिस्थानाधीनत्वेन स्थितः 
अभवत्‌ । संयुक्तराष्ट्रसङ्खेन मध्ये प्रविश्य 
युद्धस्थगनदेशः दत्तः यत्‌, विभाजनरेखा 
लेखनीया इति अभ्यर्थितं यत्‌ तस्य फलम्‌ 
एव एतत्‌ । 

काश्मीरस्य शान्तेः भङ्ार्थं 
पाकिस्थानेन निरन्तरप्रयलाः क्रियमाणाः 
सन्ति इति तु जगत्‌ एव जानाति । 
भयोत्पादकानां प्रोत्साहनेन, भाटक- 
सैनिकान्‌ वाममार्गेण काश्मीरं प्रति प्रेषणेन 
च पाकिस्थानं भारतस्य सहनां परीक्षते । 
भीत्या, अगतिकगत्या वा न ज्ञायते, 
पाकिस्थानस्य उग्रवादिप्रोत्साहनप्रवृत्तौ हासः 
दृश्यते एषु दिनेषु । 

काश्मीरे दर्शनीयानि स्थलानि सन्ति 
अनेकानि । चरिष्मासाही, निशात्‌ बाग्‌, 
शालिमार्‌ बाग्‌ इत्यादीनि उद्यानानि, हरिपर्वत- 
शद्भुरपर्वतादीनि च तेषु अन्यतमानि । शद्धुर- 
पर्वतशिखरे शद्भराचार्यः, श्री अरविन्दवर्यः च 

ध्यानं कृतवन्तौ इति श्रूयते । अत्रत्ये हजरत्‌बाल्‌- 
मद्दिरे प्रवादिनः महम्मदस्य पवित्रः केशः रक्षितः 
अस्ति । वसतिगृहैः, नौकागृहैः, अन्यैः 
आनुकुल्यैः च उपेतम्‌ आधुनिकं श्रीनगरं सदापि 
यात्रिणः स्वागतीकरोति । प्रवासोद्यमः एव एतस्य 
नगरस्य आयमूलम्‌ । एतत्परिसरे अनेकाः 
शेक्षणिकसंस्थाः अपि विराजन्ते । जम्मुकाश्मीर- 
विश्वविद्यालयः, काश्मीरविश्वविद्यालयः, शोर्‌- 
ए-काश्मीर-स्मारक-कृ षिविनज्ञान-तन्त्रज्ञान- 
विश्वविद्यालयः इत्यादयः, अन्ये बहवः महा- 





प्रथमपृष्ठे दलसरोवरस्य दृश्यम्‌ । 

विद्यालयाः, अनेकानि विद्यासंस्थानानि च अत्र 
विराजन्ते । 

अत्रत्यं हस्तोद्यमकौशलम्‌ अपि जगत््सिद्धम्‌ 
एव । मृदुवस्त्रकटनिमणि, ऊर्णवस्त्रतिर्माणि, 
राङ्वसज्नीकरणे, काष्ठशिल्पे च तत्रत्यानां 
कौशलम्‌ अत्यपूर्वम्‌ । अत्र प्राप्यमाणाः 
पुष्पकेसराः, सुगन्धद्रव्यं च पाके, सुगन्धद्रव्य- 
निमणि, ओषधनिर्माणे च विशेषतः उपयुज्यन्ते । 

८ सर्मनात्मिका न 


यदि सस्यमेव न अवनमति तर्हिं वृक्षरूपेण वर्षनानन्तरं अवनमविद्धं शक्येत ॑ ०. 
दुरभ्यपास ॐ | 





लक्ष्मीपुरग्रामे रामः इति कश्चन कृषिकः आसीत्‌ । सः बहु मितव्ययी । बालाः भोजनसमये | 
स्थालिकायाम्‌ आहारं त्यजन्ति चेत्‌ सः तान्‌ ताडयति निन्दयति च । अपि च घण्टां यावत्‌ तान्‌ ¦ 
बोधयति स्म अन्नस्य विषये । तथैव पलं सीताम्‌ अपि वदति यत्‌ बालेभ्यः अधिकं मा परिवेषयतु 
इति । किन्तु तस्याः अभिप्राये पतिः महान्‌ कृपणः । सा बालान्‌ एव प्रोत्साहयन्ती पतिम्‌ वदति यत्‌ | 
~ ""वयं किं दरिद्राः ? एकैकस्य पुलाकस्य अपि गणनां कर्तुम्‌ । अन्नं सुवर्णं तु न यतः किञ्चिदपि 
व्यर्थं न भवेत्‌ इति वक्तुम्‌'" इति । 
किन्तु रामस्य अभिप्रायः तु "यः मितव्ययं करोति, किमपि वस्तु व्यर्थं न करोति, सः एव 
बुद्धिमान्‌ ' इति । पलिपुत्राणाम्‌ अभ्यासं समीकर्तुं सः एकम्‌ उपायम्‌ अकरोत्‌ । 
सः एकस्मिन्‌ गुरुवासरे पत्नीम्‌ आहूय उक्तवान्‌ - “श्वः वयं अन्नपूर्णेश्वरी मद्दिरं गच्छामः । 
नेतुम्‌ उपाहारं सज्जीकरोतु । देव्याः दर्शनानन्तरं तत्रैव उपाहारं स्वीकृत्य प्रत्यागच्छामः'' इति । सीता ¦ 
पत्युः वचनेन सन्तुष्टा । परेद्यवि प्रातः एव मधुरं तथा भक्षय द्रयमपि कृत्वा पत्युः हस्ते दत्तवती । सर्वे 
मन्दिरं गतवन्तः । 
अन्नपूर्णेश्वरीदेवीमन्दिरं पर्वतस्य उपरि आसीत्‌ इति कारणतः सीता तत्र तत्र उपविश्य सावधानेन 
मन्दिरं प्राप्तवती । बालाः, पतिः च धावन्तः शीघ्रमेव आरोहणं कृतवन्तः । शुक्रवासरः इति 
. कारणतः महान्‌ सम्मर्दः आसीत्‌ । अतः दर्शनार्थमेव महान्‌ समयः अतीतः । 
दर्शनं समाप्य आगमनसमये सीता तथा बालाश्च श्रान्ताः बुभुक्षिताः च । चलितुमपि ते न 
शक्ताः । अतः मार्गे कस्यचित्‌ तटाकस्य समीपे सीता अवदत्‌ - "अत्र किञ्चित्‌ उपविश्य उपाहारं 
स्वीकुर्मः । बालाः बुभुक्षिताः श्रान्ताः च । स्यूततः उपाहारपात्रं निष्कासयतु ' ' इति । रामः स्यूते 
हस्तम्‌ आलोडयन्‌ अवदत्‌ ~ "अहो ! सर्वं नष्टम्‌ । पूजोपकरणं यत्र वयं स्वीकृतवन्तः तत्रैव तत्पत्रं 
स्थापितम्‌ इति मन्ये । इदानीं वयं बुभुक्षिताः एव गृहं प्रति गच्छामः * इति । 
सीता क्रोधेन पतिं निन्दन्ती श्रान्ता, बुभुक्षया पीडिता च गृहम्‌ आगतवती । शीघ्रं बालेभ्य 
किमपि कृत्वा दातव्यमिति पाकशालां पविष्टवती । “पाककरणम्‌ अनन्तरं भवतु । इदानीं बुभुक्षिता 
अस्ति । किमपि खादतु । बालान्‌ अपि आह्ययतु" इति वदन्‌ रामः स्यूततः उपाहारपात्रं निष्कासितवान्‌ । 
सीता आहारस्य पात्रं ष्टा आश्चर्यचकिता, खिन्ना च । खेदेन पतिम्‌ उक्तवती - ""कीटशं कठिनं 
हदयं भवतः ? बालान्‌ उदेशपूर्वकम्‌ एवः पीडितवान्‌" इति । रामः तया उक्तं सर्वं मौनेन श्रुतवान्‌ । 
बालाः उपाहारं यदा समापितवन्तः तदा रामः पत्नीम्‌ उक्तवान्‌ - "इदानीं भवती बालानां स्थालिकाः 
( पश्यतु । अद्य एकं पुलाकमपि ते न त्यक्तवन्तः '' इति । सीता तद्‌ दृष्टा विस्मिता तत्र एकः अपि 
, पलाकेः' न..आसीत्‌ । स्थालिकाः क्षालिताः इव आसन्‌ । | 
-तदा रामः "यथा धनस्य महत्त्वं दरिद्रः जानाति तथैव अन्नस्य महत्वं बुभुक्षितः एव जानाति । 
एतत्‌ पाठयितुमेव मया एवं कृतम्‌ । बालानां दुराभ्यासः बाल्ये एव दूरीकरणीयः । यदि सस्यमेव न 
। अ्वनमति तर्हि वृक्षरूपेण वर्धनानन्तरं अवनमयितुं शक्येत किम्‌ ?'" इति उक्तवान्‌ । 
सीता तदिनारभ्य बालेभ्यः किञ्चित्‌ एव परिवेषयति । बालाः पृच्छन्ति चेत्‌ किञ्चित्‌ किञ्चित्‌ 


| 


4 वि 0 । अनेन बालाः आहारं व्यर्थं न कुर्वन्ति स्म, सीता अपि मितव्ययस्य महत्व ज्ञातवती । 

